




ئىستىقلال

ISTIKLAL



2001 - يىلى 12 - ئاي
37 - سان

شەرقىي تۈركىستان (ئۇيغۇرىستان) مىللىي قۇرۇلتىيى ئورگان گېزىتى

قوش ھەپتىلىك
سىياسىي - ئىلمىي گېزىت

قۇرۇلتاي مەركىزى ئورگىنى دۇنيا ئىنسان ھەقلىرى كۈنى مۇناسىۋىتى بىلەن روبىنسۇن خانمغا مەكتۇپ يوللىدى

قۇرۇلتاي مەركىزى ئورگىنى «تېررورىزم» مەسىلىسىدە دۇنياغا بايانات ئېلان قىلىپ. ختاي ھۆكۈمىتىنىڭ سىياسىي نەپەسكە ئۆزلىكىنى ئەيىپلىدى

مەسىلىسىنى تىلغا ئالغانلىقىغا
مىننەتدارلىق بىلدۈرۈش بىلەن بىرگە، ب
د ت ئىنسان ھەقلىرى كومىتېتىدىن
ئۇيغۇرلارنىڭ ئىنسانىي ھەق -
ھوقۇقلىرىنىڭ ب د ت ئىنسان ھەقلىرى
ئومۇمىي باياناتىنىڭ روھى بويىچە
ھەقىقىي كاپالەتكە ئېگە قىلىنىشى
ئۈچۈن خىتاي ھاكىمىيىتىگە بىسىم
ئىشلىتىشنى تەلەپ قىلدى.
(داۋامى 2 - بەتتە)

ئۆز خەۋىرىمىز: 10 - دىكابىر
شەرقىي تۈركىستان (ئۇيغۇرىستان)
مىللىي قۇرۇلتىيى « مەركىزى ئورگىنى ب
د ت تەرىپىدىن بىكىتىلگەن « دۇنيا
ئىنسان ھەقلىرى » كۈنى مۇناسىۋىتى
بىلەن، ب د ت ئىنسان ھەقلىرى
كومىتېتىنىڭ رەئىسى ماري روبىنسۇن
خانمغا مەكتۇپ يوللاپ، ئۇنىڭ خىتاي
رەھبەرلىرى بىلەن ئۇچراشقاندا
ئۇيغۇرلارنىڭ ئىنسان ھەقلىرى

باشاش ھوقۇقىنى قولغا كەلتۈرۈش
ئۈچۈن ۋەتەن ئىچى - سىرتىدا ئېلىپ
بېرىۋاتقان مىللىي كۈرۈشنى قارلاشقا
ئۈرۈنۈۋاتقانلىقىنى قاتتىق ئەيىپلىدى
ھەمدە دۇنيا جامائەتچىلىكىنى
كوممۇنىست خىتاي ھاكىمىيىتىنىڭ سىياسىي
كۆز بويامچىلىقىغا ئالدا نىمەسلىققا
چاقىردى.
(داۋامى 2 - بەتتە)

ئۆز خەۋىرىمىز: يېقىندا « شەرقىي
تۈركىستان (ئۇيغۇرىستان) مىللىي
قۇرۇلتىيى » مەركىزى ئورگىنى دۇنيا
جامائەتچىلىكىگە قارىتا مەخسۇس
بايانات ئېلان قىلىپ، كوممۇنىست
ختاي ھاكىمىيىتىنىڭ ئامىركىدا
يۈز بەرگەن 11 - سىنتەبىر تېررور ۋەقەسىنى
كۆزۈر قىلىپ، ئۇيغۇر خەلقىنىڭ ئۆز
تەقدىرىنى ئۆزى بەلگۈلەش ۋە ئىنسانچە

روبىنسۇن خانىم ئۇيغۇرلارنىڭ ئىنسان ھەقلىرى مەسىلىسىدە ختاي رەھبەرلىرىنى ئاگاھلاندۇردى

دۇنيا ئىنسان ھەقلىرى كۈنىدە خىتاينىڭ قارشى بىرلەشمە نامايىش



خەلقئارا تېررورىزم بىلەن ئۇيغۇرلارنىڭ
مۇستەقىللىق مەسىلىسىنى بىر - بىرىدىن
نايرىپ قاراشنى تەلەپ قىلغان. روبىنسۇن
خانم يەنە خىتاي ھۆكۈمىتىدىن، ب د
ت نىڭ قېيىن - قىستاقلىرىنى تەكشۈرۈش
مەخسۇس خادىملارنىڭ خىتايدا بىۋاسىتە
نەخمىدا تەكشۈرۈش ئېلىپ بېرىشى
ئۈچۈن ئېنىق بىر ۋاقىت بەلگۈلىشىنى
تەلەپ قىلغان.

يۇقۇرقى كۆرسۈشلەر جەريانىدا
ختاينىڭ مۇئاۋىن باش مىنىستىرى
چىيەنچىن روبىنسۇن خانمغا بېيجىن
ھۆكۈمىتىنىڭ ئادەتتىكى مۇسۇلمانلار
بىلەن ئوسامە بىن لادىننىڭ تەربىيەش
لاگېرىدا تەربىيە كۆرگەن « تېررورستلار »
غا ئايرىم مۇئامىلە قىلىدىغانلىقى
ھەققىدە ئۇ يەنە روبىنسۇن خانمغا
تەخمىنەن 1000 نەپەر ئۇيغۇرنىڭ
ئافغانىستاندىكى بىللادىن لاگېرىدا
تەربىيەلەنگەنلىكىنى ۋە خىتاي
ھۆكۈمىتىنىڭ قولىدا بۇ ھەقتە ئېنىق
دەلىل ئىسپاتلارنىڭ بارلىقىنى بايان
قىلغان.

شاڭگاڭ ۋە جەننەل مەتبۇئاتلىرىنىڭ
خەۋىرىگە قارىغاندا، بۇ يىل 11 - ئاي
ئىچىدە خىتايدا 3 كۈن رەسمىي
زىيارەتتە بولغان ب د ت ئىنسان ھەقلىرى
ئالىي كومىتېتىنىڭ رەئىسى ماري
روبىنسۇن، ئۇيغۇرلارنىڭ ئىنسان
ھەقلىرىنىڭ دەپسەندە قىلىنىۋاتقانلىقى
مەسىلىسى ھەققىدە خىتاي رەھبەرلىرىنى
قاتتىق ئاگاھلاندۇرغان ۋە خىتاي
ھۆكۈمىتىنى، خەلقئارا تېررورىزمىنى باھانە
قىلىپ ئۇيغۇرلارغا زۇلۇم قىلماسلىققا
چاقىرغان.

روبىنسۇن خانىم خىتاينىڭ دۆلەت
رەئىسى جاڭزىمىن ۋە خىتاينىڭ مۇئاۋىن
باش مىنىستىرى چىيەن چىچەنلەر بىلەن
كۆرۈشكەندە، ئامېرىكىدا يۈز بەرگەن 11
- سىنتەبىر ۋەقەسىدىن كېيىن، شەرقىي
تۈركىستاندا قولغا ئېلىنغان ئۇيغۇر
مۇستەقىلچىلىرىنىڭ قېيىن - قىستاققا
ئۇچراش ۋە تۈرمىلەردە ئۆزىنى
ئۆلتۈرۈۋېلىش ھادىسىلىرىنىڭ كۆپۈيۈپ
كېتىۋاتقانلىقىنى ۋە بۇ ھەۋالدىن قاتتىق
نەندىشە قىلىۋاتقانلىقىنى ئوچۇق بايان
قىلغان ۋە خىتاي ھۆكۈمىتىدىن،

تەرىقىتى» بىلەن گېرمانىيەنىڭ
پايتەختى بىرلەشكەن خىتاي
ئەلچىخانىسى ئالدىدا خىتاينىڭ قارشى
بىرلەشمە نامايىش ئۆتكۈزدى. بۇ
نامايىشقا قۇرۇلتاينىڭ باش كاتىۋى
ئەسقەر جان باشچىلىقىدىكى بىر گورۇپ
ئۇيغۇر ياشلىرى گېرمانىيەنىڭ مېيۇنخېن
شەھىرىدىن بىرىپ قاتناشتى.
(داۋامى 3 - بەتتە)

ئۆز خەۋىرىمىز: 10 - دىكابىر
شەرقىي تۈركىستان (ئۇيغۇرىستان)
مىللىي قۇرۇلتىيى « مەركىزى ئورگىنى،
ب د ت تەرىپىدىن بىكىتىلگەن « دۇنيا
ئىنسان ھەقلىرى كۈنى » مۇناسىۋىتى
بىلەن، « دۇنيا خەتەر ئاستىدىكى
مىللەتلەرنى قوغداش تەشكىلاتى »،
گېرمانىيە تېبەتلىكلەرنى ھېمايە قىلىش
جەمئىيىتى ۋە « خىتاي - تىبەتلىكلەرنىڭ

قۇرۇلتاي مەركىزى ئورگىنى دۇنيا ئىنسان ھەقلىرى كۈنى مۇناسىۋىتى بىلەن روبىنسۇن خانىمغا مەكتۇپ يوللىدى

ئۇيغۇر خەلقىنىڭ ب د ت كۆرسەتمىسى بويىچە ئۆز تەقدىرىنى ئۆزى بەلگىلىشىگە قىستاش.

3 - خىتاي ھاكىمىيىتىنى، بىگۇناھ ئۇيغۇرلارنى قاماپ ناھەق سۇئال - سورالغا تارتىشتىن ۋە ئېتىپ ئۆلتۈرۈشتىن ۋاز كېچىشكە شۇنداقلا رابىيە قادىر قاتارلىق بارلىق سىياسىي تۇتقۇنلارنى قويۇپ بىرىشكە قىستاش.

4 - شەرقىي تۈركىستانغا ب د ت نىڭ تەرەپىنى ۋەكىللىرىنى ئېۋەتىپ ئۇيغۇر خەلقىنىڭ، تۈرمىدىكى سىياسىي تۇتقۇنلارنىڭ ۋەزىيىتىنى ئۆز جايىدا تەكشۈرۈش.

5 - خىتاي ھاكىمىيىتىنى، شەرقىي تۈركىستان خەلقىنىڭ ئۆز تەقدىرىنى ئۆزى بەلگىلىشىگە ئىمكان يارىتىش مەخسەدە ئۇيغۇر خەلقىنىڭ ھەقىقىي ۋەكىللىرى بىلەن سىياسىي مۇزاكىرىلەرگە باشلاشقا قايىل قىلىش.

6 - دۇنيا جامائەتچىلىكىنىڭ، خىتاي ھاكىمىيىتىنىڭ ئاخىرقى يىللاردا، بولۇپمۇ 11 - سىنتەبىردىن كېيىن شەرقىي تۈركىستان خەلقىگە تەھدىت سېلىۋاتقانلىقىنى، ۋە تىنىمىزگە قوشۇمچە كۆپ ساندا ھەربىي كۈچنى جايلاشتۇرۇپ ئۇرۇش خەۋىپىنى كۈچەيتىۋاتقانلىقىنى نەزەردە تۇتۇپ، خەلقىمىزنىڭ ئاممىۋىي تۈردە قىرغىن قىلىنىش ئىھتىمالىغا قارشى ناھايىتى ھۇشيار ۋە سەزگۈر بولۇشىنى تەلەپ قىلىمىز.

(بېشى 1 - بەتتە)

مەزكۇر مەكتۇپتا مۇنداق دېيىلگەن: «ئۇيغۇر خەلقىنىڭ ئىنسانىي ھەق - ھوقۇقىنىڭ خىتاي ھاكىمىيىتى تەرىپىدىن قانداق دەپسەندە قىلىنىۋاتقانلىقى، خەلقئارا تەشكىلاتلار تەرىپىدىن ھۇججەتلىرى بىلەن ئىسپاتلىنىپ كەلمەكتە » خەلقئارا كەچۈرۈم تەشكىلاتى «ۋە تىنىمىزدە ئىنسانلارنىڭ سىياسىي سەۋەبتىن ئېتىپ ئۆلتۈرۈۋاتقانلىقىنى ئېلان قىلدى. ئۇيغۇر رايۇنىدا ئىنسان ھەقلىرىنىڭ قانداق دەپسەندە قىلىنىۋاتقانلىقى ھەققىدە قولغا چۈشۈرۈلگەن پاكىتلار ھەقىقىي ئەھۋاللارنىڭ ئاز بىر قىسمىنىلا تەشكىل قىلىدۇ. چۈنكى خىتاي ھاكىمىيىتى تەرەپىمىز خەلقئارالىق ۋەكىللىرىنىڭ ئۆز كۆزلىرى بىلەن خۇلاسىە چىقىرىشقا رۇخسەت بەرمەيۋاتىدۇ، يەنى خىتاي ھۆكۈمىتى ھەقىقەتنى دۇنيا جامائەتچىلىكىنىڭ كۆزىدىن يوشۇرۇپ كەلمەكتە. »

مەزكۇر مەكتۇپنىڭ ئاخىرىدا ئۇيغۇرلارنىڭ ب د ت ئىنسان ھەقلىرى كومىتېتىغا قارىتا تۆۋەندىكى تەلەپلىرى ئوتتۇرىغا قويۇلغان:

1 - خىتاي ھاكىمىيىتىنى، ئۇيغۇر مىللىتىنى ئېزىشتىن ۋاز كېچىپ، ئۇلارغا ھەر تەرەپلىمە ئەركىنلىك بېرىشكە، دىنىي ئېتىقات ۋە ئۆرۈپ - ئادەتلىرى بويىچە ياشاشقا ئىمكانىيەت يارىتىپ بېرىشقا قايىل قىلىش ئۈچۈن كۈچ چىقىرىش.

2 - خىتاي ھاكىمىيىتىنى، شەرقىي تۈركىستاندا ئەركىن سايلام ئۆتكۈزۈشكە،

قۇرۇلتاي مەركىزى ئورگىنى «تېررورىزم» مەسىلىسىدە دۇنياغا بايانات ئېلان قىلىپ. خىتاي ھۆكۈمىتىنىڭ سىياسىي نەپەزگە ئۆزلىكىنى ئەيىپلىدى

(بېشى 1 - بەتتە)

قۇرۇلتاي مەركىزى ئورگىنىمىز ۋە قۇرۇلتاينىڭ ئەزا بارلىق ئۇيغۇر تەشكىلاتلىرى شەرقىي تۈركىستان مەسىلىسىنى تىنىچ ۋە دېموكراتىك ئۇسۇل بىلەن ھەل قىلىنىشىنى تەلەپ قىلىدۇ. بىز، خەلقىمىزنىڭ ئۆز تەقدىرىنى ئۆزى بەلگىلەش ھوقۇقىنى تىنىچ ۋە دېموكراتىك يول بىلەن قولغا كەلتۈرۈش ئۈچۈن كۈرەش قىلىۋاتىمىز. مىللىي قۇرۇلتىيمىزنى ۋە قۇرۇلتىيمىمىز تەركىۋىدىكى ئۇيغۇر تەشكىلاتلىرىنى «تېررورىزم» بىلەن قارىلاش - ھاماقەتلىك ۋە سىياسىي نەپەزگە ئۆزلىكتىن باشقا نەرسە ئەمەس، خالاس! بىزنىڭ بىرلەشكەن دۆلەتلەر تەشكىلاتىدا ۋەكىلى بولمىغان مىللەتلەر تەشكىلاتى «ئۇنىپو» غا ئەزالىقىمىز ئۆز سالاھىيىتىمىزنى تەستىقلىغىنىدەك، ھەركىتىمىز ۋە كۈرەشلىرىمىزنىڭ تىنچلىق يولى ئىكەنلىكىنى ئىسپاتلايدۇ! »

يۇقۇرقى باياناتنىڭ ئاخىرىدا ھەم كوممۇنىست خىتاي ھاكىمىيىتىگە، ھەم دۇنيا جامائەتچىلىكىگە خىتابەن مۇنداق دېدى دېيىلگەن:

«خىتاي ھۆكۈمىتى، بىزگە قالدۇرۇش ۋە تۆھمەت چاپلاشتىن ۋاز كېچىپ، خەلقئارالىق تەرەپسىز ۋەكىللەر ھەيئىتىنىڭ يۇرتىمىزغا بىرىپ ھەقىقىي ئەھۋالنى ئۆز كۆزى بىلەن كۆرۈشكە ئىمكانىيەت يارىتىپ بېرىشى كېرەك.

بىز، دۇنيا جامائەتچىلىكىگە ۋە بارلىق ئەركىن دېموكراتىك دۆلەتلەرگە، كوممۇنىستىك خىتاي ھاكىمىيىتىنى ئۇيغۇر خەلقىنى ئېزىشتىن توختۇتۇشقا ۋە خەلقىمىزنىڭ ھەر تەرەپلىمە، ئەركىن - ئازاد ياشاشىغا شارائىت يارىتىپ بېرىشىغا قايىل قىلىشنى ۋە ھەيدەكچىلىك قىلىشنى مۇراجىئەت قىلىمىز! »

مەركىزى ئورگىنى گېرمانىيەنىڭ مىيۇنخېن شەھىرىدىكى «شەرقىي تۈركىستان (ئۇيغۇرىستان) مىللىي قۇرۇلتىيى» 11 - سىنتەبىر نامبىرىكىدا يۈز بەرگەن تېررورىستىك ۋەقەدىن كېيىن دۇنيادا شەكىللەنگەن يىڭى سىياسىي يۈزلۈنۈشنى ۋە كوممۇنىست خىتاي ھاكىمىيىتىنىڭ بۇ سىياسىي يۈزلۈنۈشتىن پايدىلىنىپ ئېلىپ بارغان دېپلوماتىك ھەرىكەتلىرىنى يىقىندىن كۆزۈتۈپ، تۈرلۈك شەكىل ۋە ئۇسۇللاردىن پايدىلىنىپ خەلقئارا تەشكىلاتلارغا ھەرقايسى ئەللەرگە ئۇيغۇرلارنىڭ ۋەزىيىتى ھەققىدە مەلۇمات بېرىش بىلەن بىرگە، خىتاي ھاكىمىيىتىنىڭ سىياسىي جەھەتتىكى پۇرسەت پەرەستلىكىنى ۋە ئۇيغۇرلارغا قاراتقان قارىلاش ھەرىكەتىنى پاش قىلىپ كەلمەكتە.

قۇرۇلتاي مەركىزى ئورگىنى ئەنۋەر جاننىڭ نامىدا ئېلان قىلىنغان مەزكۇر باياناتنىڭ باش قىسمىدا مۇنداق دېيىلگەن:

«دۇنيا جامائەتچىلىكى خەلقئارا تېررورىزمغا قارشى قانداق قىلىپ تېخىمۇ ئۈنۈملۈك كۈرەش قىلىش ھەققىدە جىددىي توختىلىۋاتقان شۇ پەيتتە، خىتاي كوممۇنىست ھۆكۈمىتى بۇ پۇرسەتنى سۈيىستىمال قىلىپ، شەرقىي تۈركىستان خەلقىگە قاراتقان زۇلۇمنى تېخىمۇ ئاشۇرماقتا. دەرھەقىقەت، خىتاي ھۆكۈمىتى ئۆتكەن ھەپتىلەردىن بېرى بارچە ئۇيغۇر تەشكىلاتلىرىنىڭ ئاتالمىش «تېررورست» ئىكەنلىكىنى بىلدۈرۈپ بىرنەچچە قېتىم باياناتلار ئېلان قىلدى. ئەمما ھەقىقەت شۇكى شەرقىي تۈركىستان خەلقى، ئۆز دۆلىتى 1949 - يىلى خىتاي كوممۇنىستلىرى تەرىپىدىن بېسىۋېلىنغاندىن بېرى قاتتىق ئىزىلىش ۋە خورلىنىشقا، شۇنداقلا ھەر تەرەپلىمە قىيىن - قىستاققا دۇچار بولۇپ كەلمەكتە.

باياناتتا، كوممۇنىست خىتاي ھاكىمىيىتىنىڭ ئۇيغۇر خەلقىگە سېلىۋاتقان تۈرلۈك زۇلۇملىرى قىسقىچە بايان قىلىپ ئۆتكەندىن كېيىن مۇنداق دېيىلگەن:

«خىتاي ھاكىمىيىتى، شەرقىي تۈركىستان خەلقىنىڭ ئۆزىگە قاراتقان ھەرقانداق نارازىلىقىنى ئاتالمىش «تېررورىزم» دەپ قارلاپ كەلمەكتە. ھەتتا، ئۆز مىللىتىنى سۆيگەن ۋە مىللىتى ھەققىدە پىكىر بايان قىلغانلارغا، شۇنداقلا دىنىي ئىتىقادى بويىچە نورمال ياشاپ كەلگەن ئۇيغۇرلارمۇ ھەم ئەينى قالدۇقنى كەيگۈزۈپ كەلمەكتە. ھەتتا خىتاي ھۆكۈمىتى بىز ئۇيغۇرلارنىڭ مۇسۇلمان بولغانلىقىمىزنىمۇ ئۆزىنىڭ سىياسىي مەنپەئەتى ئۈچۈن قوللۇنۇپ، ئۇيغۇرلارنىڭ ئۇسامە بىن لادېن بىلەن ۋە باشقا رادىكال تېررورست تەشكىلاتلار بىلەن ئالاقىسىنىڭ بارلىقىنى بايان قىلىشماقتا.

باياناتتا، كوممۇنىست خىتاي ھۆكۈمىتىنىڭ چەتئەللەردىكى ئۇيغۇر تەشكىلاتلىرىغا قاراتقان قارىلاش ھەرىكەتكە جاۋابەن رەددىيە بېرىلىپ مۇنداق دېيىلگەن:

«شەرقىي تۈركىستان (ئۇيغۇرىستان) مىللىي قۇرۇلتىيى - شەرقىي تۈركىستان خەلقىگە ۋەكىللىك قىلىدىغان ۋە دېموكراتىك ئۇسۇلدا سايلاپ چىقىلغان ئالىي ئورگاندۇر. قۇرۇلتىيمىمىز گېرمانىيەدە قانۇنىي تەستىقلىنىپ ئۆتكەن ۋە دۇنيانىڭ 14 دۆلىتىدە پائالىيەت ئېلىپ بېرىۋاتقان 20 گە يېقىن ئۇيغۇر تەشكىلاتى مىللىي قۇرۇلتىيمىزغا ئەزا.

قۇرۇلتاي مەركىزى ئورگىنى دۇنيا ئىنسان ھەقلىرى كۈنى مۇناسىۋىتى بىلەن روبىنسۇن خانىمغا مەكتۇپ يوللىدى

ئۇمۇمىي يىغىنغا قاتناشتى

يەنە، نۆۋەتتە ئۇيغۇرلارنىڭ مىللىي داۋاسىنىڭ نامبىرىكىدا ۋە ياۋروپا ئەللىرىدە بارغانسېرى قوللاشقا ۋە ھېسداشلىققا ئېرىشىپ كېلىۋاتقانلىقىنى، ئەپسۇسكى تۈرك - ئىسلام ئالىمىنىڭ شەرقىي تۈركىستانلىقلارغا يېتەرلىك دەرىجىدە ئەھمىيەت بېرەلمىگەنلىكىنى ۋە بۇخىل ھالەتنىڭ ئۇيغۇر خەلقىنىڭ تۈرك - ئىسلام ئالىمىگە بولغان ئىشەنچىسىنى ناجىزلاشتۇرۇۋاتقانلىقىنى ئالاھىدە ئەسكەرتىپ ئۆتتى ۋە تۈرك - ئىسلام دۇنياسىنى ئۇيغۇر خەلقىنىڭ ھەققانىي داۋاسىغا ئىگە چىقىشقا ۋە ئۇنىڭغا ماددىي ۋە مەنەۋى جەھەتتىن ياردەم بېرىشكە چاقىردى.

بۇقېتىمقى يىغىنغا، گېرمانىيەدىكى 33 تۈرك ۋە ئىسلام تەشكىلاتلىرىنىڭ ئاساسلىق مەسئۇللىرى ھەم ۋەكىللىرى قاتناشتى.

ئۆز خەۋىرىمىز: 2001 - يىلى 11 - ئاينىڭ 24 - كۈنى مىللىي قۇرۇلتاينىڭ باش كاتىبى ئەسقەر جان گېرمانىيەنىڭ كۆللۈن شەھىرىدە ئۆتكۈزۈلگەن گېرمانىيەدىكى مۇسۇلمان ۋە تۈرك تەشكىلاتلىرىنىڭ ئومۇمىي يىغىنىغا تەكلىپ بىلەن قاتناشتى ۋە يىغىندا سۆز قىلىپ، ئۇيغۇر خەلقىنىڭ نۆۋەتتىكى ۋەزىيىتى، شەرقىي تۈركىستان مىللىي مۇستەقىللىق ھەرىكىتىنىڭ ۋەزىيىتى ۋە چەتئەللەردىكى تەرەققىيات ئەھۋالى، كوممۇنىست خىتاي ھاكىمىيىتىنىڭ ئۇيغۇر خەلقىنىڭ ھەققانىي كۈرەشلىرىنى قارىلاش ئۈچۈن دېپلوماتىيە جەھەتتە يولغا قويۇۋاتقان سىياسىي ئالدامچىلىقلىرى ۋە خەلقئارا جامائەتچىلىكىنىڭ ئۇيغۇرلار مەسىلىسىگە تۇتقان پوزىتسىيەسى ... قاتارلىق تېمىلاردا يىغىن قاتناشقۇچىلىرىغا ئەتراپلىق مەلۇمات بەردى. ئەسقەر جان ئۆز سۆزىدە

دۇنيا ئىنسان ھەقلىرى كۈنىدە خىتايغا قارشى بىرلەشمە نامايىش



تېررورنىڭ يوللۇق كۆرسۈتۈش ئۈچۈن دۇنيا ۋەزىيىتىدىن پايدىلىنىشقا ئۇرۇنىۋاتقانلىقى بىلدۈرۈلگەن. تەشۋىقات ۋارىقىدە يەنە، دۇنيا جامائەتچىلىكىنىڭ خىتاينىڭ بۇ سىياسىي نەپەرەتلىرىگە ئالدىنىپ كەتمەسلىكى لازىملىقى ۋە ئۇيغۇرلارنىڭ ئۆز تەقدىرىنى ئۆزى بەلگۈلەش ھوقۇقىنى قولغا كەلتۈرۈشى ئۈچۈن ئېلىپ بېرىۋاتقان ھەققانىي كۈرىشىگە ھېسداشلىق قىلىشى كېرەكلىكى ئىپادىلەنگەن.

شۇ كۈنكى نامايىشتا، «دۇنيا خەتەر ئاستىدىكى مىللەتلەرنى قوغداش تەشكىلاتى خىتاي ئىشلىرى بۆلۈمى» نىڭ باشلىقى ئۇلرىخ دېلىئۇس ئەپەندىمۇ بىۋاسىتە قاتناشتى ۋە مەزكۇر تەشكىلاتنىڭ ئۇيغۇرلار مەسلىسى ھەققىدە ھازىرلىغان 10 بەتلەك ئومۇمىي دوكلاتىنى نامايىش جەريانىدا گېرمانىيەنىڭ ھەرقايسى ئاخبارات ۋە ھۆكۈمەت ئورگانلىرىغا يوللاپ بەردى. مەزكۇر دوكلاتتا، ئۇيغۇرلارنىڭ نۆۋەتتىكى ۋەزىيىتى خىتاي ھاكىمىيىتىنىڭ ئۇيغۇرلارغا قاراتقان تۈرلۈك زۇلۇم ۋە بىسىم سىياسەتلىرى تەپسىلىي بايان قىلىنغان.

يۇقارقى بىرلەشمە نامايىش گېرمانىيەنىڭ بىر قىسىم خەۋەر ئاگىنتىلىرى تەرىپىدىن تارقىتىلدى.



(بېشى 1 - بەتتە)
يۇقارقى بىرلەشمە نامايىش جەريانىدا، نامايىشقا قاتناشقۇچى ئۇيغۇرلار خىتاي ئەلچىخانىسى ئالدىدا شەرقىي تۈركىستاننىڭ ئاي يۇلتۇزلۇق كۆك بايرىقىنى جەۋلان قىلدۇرۇپ، خىتاي ھاكىمىيىتىنىڭ ئۇيغۇرلارغا سىلىۋاتقان زۇلۇملىرى ئىپادىلەنگەن لوزۇنكىلار ۋە رەسىملىك تاختىلارنى كۆتۈرۈپ، جاراڭلىق شۇئار توۋلاپ ۋە تەشۋىقات ۋەزەقلىرى تارقىتىپ، ئەتراپتىكى يەرلىك ئاممىنىڭ دىققىتىنى قوزغۇدى.

مىللىي قۇرۇلتاي مەركىزى ئورگىنى نامىدىن ھازىرلانغان گېرمانىيە تەشۋىقات ۋاراقلىرىدا كومۇنىست خىتاي ھاكىمىيىتىنىڭ ئۇيغۇرلارغا قارىتا يۈرگۈزۈۋاتقان قېرىغىچىلىق سىياسىتى پاش قىلىنغان ۋە ئۇيغۇرلارنىڭ زۇلۇمغا قارشى ئېلىپ بېرىۋاتقان كۈرەشلىرىنىڭ ئۆزلىرىنىڭ مەۋجۇتلىقىنى قوغداش ئۈچۈن ئېلىپ بېرىۋاتقان مۇداپىئە كۈرىشى ئىكەنلىكى، ئۇيغۇرلارنىڭ تارىختا ۋە ھازىرمۇ ھەم ھېچ بىر ۋاقىت خىتاي ھۆكۈمىتىنىڭ قارىلىغىنىدەك ئاتالمىش «تېررورست» ياكى «دېفوندىمىنتالىست» ئەمەسلىكى بايان قىلىنغان شۇنىڭ بىلەن بىرگە ئەسلى تېررورستنىڭ خىتاي ھۆكۈمىتى ئىكەنلىكى ۋە خىتاي ھۆكۈمىتىنىڭ ئۆزلىرىنىڭ يولغا قويۇۋاتقان دۆلەت

11-سېنتەبىر ۋەقەسى خىتاينى قاتتىق ساراسىمىگە سالدى

ئۈمەر جان ئىمىن (گېرمانىيە)

رەزىل مەخسەتلىك يېتىش ئىدى. بۇ مەقسەتكە يېتىش ئۈچۈن، خىتاي ھۆكۈمىتى 2001-يىلى 11-ئايدا شاڭخەيدە چاقىرىلغان «خەلقئارا سودا يىغىنى» غا قاتنىشىش ئۈچۈن كەلگەن ئامېرىكا پىرېزىدېنتى بۇشقا تەپ تارتماستىن، ئۇيغۇر مۇستەقىللىق ھەرىكىتىنى خەلقئارا تېررورنىڭ تەركىبىگە كىرگۈزۈش تەلۋىنى ئوتتۇرىغا قويدى. ئەمما، ئامېرىكا پىرېزىدېنتى بۇشتىن خىتاي ھۆكۈمىتىنىڭ تېررورنىڭ باھانە قىلىپ، ئۇيغۇر ۋە تىبەت خەلقىنى باستۇرماسلىق كېرەكلىكى ھەققىدىكى جاۋابىنى ئېلىپ دەككىسىنى يىدى. بىرلەشكەن دۆلەتلەر تەشكىلاتى كىشىلىك ھوقۇق كومىتېتىنىڭ مەسئۇلى روبىنسون خانىم ئۆتكەن ئايدا بېيجىڭغا كەلگەندە، خىتاي ھۆكۈمىتىگە، تېررورنىڭ باھانە قىلىپ، ئۇيغۇرلارنىڭ كىشىلىك ۋە ئەركىنلىك ھوقۇقلىرىنى دەپسەندە قىلماسلىق توغرىسىدا ئاگاھلاندۇرۇش بەردى. ئامېرىكا پىرېزىدېنتى بوش ۋە بىرلەشكەن دۆلەتلەر تەشكىلاتى كىشىلىك ھوقۇق كومىتېتىنىڭ رەئىسى روبىنسون خانىمنىڭ خىتاي ھۆكۈمىتىگە بەرگەن رەددىيەلىرى، ئۇيغۇرلار مەسلىسىنىڭ تېررورنىڭ تەركىبىگە كىرمەيدىغانلىقىنى بەلگى بىر مىللەتنىڭ مۇستەقىللىق ۋە ئىنسانىي ھەق - ھوقۇق مەسلىسى ئىكەنلىكىنىڭ خەلقئارادا ئېتىراپ قىلىنىشى ئىدى.

مۇستەبىت خىتاي ھۆكۈمىتى ئۆزىنىڭ خەلقئارادا قانچىلىك نەپەرەت ئۇچرىشىغا قارىماي ئۇيغۇرلار مەسلىسىنى خەلقئارا تېررورنىڭ تەركىبىگە كىرگۈزۈش ئۈچۈن نۇرغۇن ھىلە - مەكرلارنى ئويىدۇرۇپ چىقارغان بولسىمۇ ھەققانىيەت دۇنياسى ۋە دېموكراتىك دۆلەتلەرنىڭ رەددىيەسىگە دۇچ كەلدى شۇنداقىمۇ، ئىنسان ھوقۇقى ۋە دېموكراتىيەنىڭ ئىمىلىكىنى بىلمەيدىغان خىتاي پارلامېنتى (خەلق قۇرۇلتىيى دائىمىي كومىتېتى) 10-ئايدا چاقىرىلغان 24-نۆۋەتلىك يىغىنىدا خىتاي دۆلىتىنىڭ «تېررورنىڭ قارشى تۇرۇش خەلقئارا ئەھدىنامىسى» نى ۋە «تېررورنىڭ، مىللىي بۆلگۈنچىلىك رادىكالىزىمغا قارشى تۇرۇش شاڭخەي ئەھدىنامىسى» نى تەستىقلىدى. ئەجىب خىتاي پارلامېنتى شەرقىي تۈركىستاندىكى مەسلىنىڭ باسقۇنچىلىق بىلەن باسقۇنچىلىققا قارشى تۇرۇش مەسلىسى ئىكەنلىكىنى بىلمەيدىغاندۇ ئەلۋەتتە بىلىدۇ، ئەمما خىتاي پارلامېنتى خىتاي دۆلىتىنىڭ جاھانگىرلىك مەۋقەسىنى قانۇنلاشتۇرغۇچى ئورگان بولغانلىقتىن شۇنداق قىلىۋاتىدۇ. خەلقئارا جامائەتچىلىكتىن ئەيمەنمەستىم كۆزبۇيىمچىلىق قىلىۋاتىدۇ. چۈنكى خىتاي دۆلىتى ئۇيغۇر خەلقىنى مۇستەقىللىق كۈرىشىنىڭ زور بىشىدىن ۋە خەلقئارالىشىش بىلەن ساراسىمىگە چۈشۈۋاتىدۇ!

11-سېنتەبىر كۈنى يۈز بەرگەن تېررورستىك ۋەقەدىن كېيىن ئامېرىكا ھۆكۈمىتىنىڭ ئافغانىستاندىكى تالىبان ھۆكۈمىتىگە قارشى كەڭ - كۆلەمدە ئۇرۇش ئېلان قىلىشى، ئافغانىستانغا خوشنا ئەللەرنى، بولۇپمۇ خىتاي ھۆكۈمىتىنى قاتتىق ساراسىمىگە سالدى. چۈنكى بۇ ئۇرۇش، خىتاينىڭ مۇستەملىكىسى ئاستىدىكى ئۇيغۇر ئېلى - شەرقىي تۈركىستانغا خوشنا بولغان بىر دۆلەتتە ئېلىپ بېرىلغان ئىدى. تۇيۇقسىز مەيدانغا كەلگەن بۇ سىياسىي ئۆزگىرىش خىتاي ھۆكۈمىتىنىڭ ھېچ ئويلىمىغان يېرىدىن چىققان ئىدى. ئوتتۇرا ئاسىيا ۋە ئۇنىڭ دائىرىسى خىتاينىڭ باشچىلىقىدا قۇرۇلغان «شاڭخەي بىرلەشمە تەشكىلاتى» نىڭ كېڭىيىش نۇقتىسى ئىدى. دەل بۇ نۇقتىغا ئامېرىكا ۋە غەربنىڭ ئۇسسۇپ كىرىشى خىتاينى قاتتىق چۆچۈتۈۋەتتى.

خىتاي ھۆكۈمىتى ئەزەلدىن شەرقىي تۈركىستان ئەتراپىدا بىرەر ۋەقە چىقسا جىددى ھەرىكەت قوللۇنۇپ، ئۇيغۇرلارغا قاراتقان نازارەت ۋە بېسىمنى كۈچەيتەتتى. ئۇيغۇرلارنىڭ قوزغۇلۇپ بىرەر ۋەقە چىقىرىشىدىن ئەندىشە قىلاتتى. شۇڭا، 11-سېنتەبىر ۋەقەسى دىن قاتتىق ساراسىمىگە چۈشكەن خىتاي ھۆكۈمىتى، بىر تەرەپتىن شەرقىي تۈركىستاننىڭ ئافغانىستانغا يېقىن جايلىرىغا زور تۈركۈمدە چارلاش ۋە مۇداپىيەلىنىش قىسىملىرىنى يۆتكەپ كېلىپ، ئافغانىستان مۇجاھىدلىرىنىڭ شەرقىي تۈركىستانغا چېكىنىپ كىرىپ بۇ يەردىمۇ بىرەر ۋەقە چىقىرىشىنى توسماقچى بولدى. يەنە بىر تەرەپتىن شەرقىي تۈركىستاندا كەڭ - كۆلەمدە تۇتقۇن قىلىش ۋە باستۇرۇش ھەرىكىتىنى ئېلىپ باردى. «شەرقىي تۈركىستان ئىنفورماتسىيون مەركىزى» نىڭ دوكلاتىغا ئاساسلانغاندا، خىتاي ھۆكۈمىتى 11-سېنتەبىر ۋەقەسىدىن كېيىن، شەرقىي تۈركىستاندا 20 مىڭ ئەتراپىدا ئۇيغۇرنى تۇتقۇن قىلغان ۋە 3 مىڭدىن كۆپرەك ئۇيغۇرغا قۇرۇق تۆھمەت بىلەن جازا ھۆكۈم قىلغان. جەمىيەتنىڭ ھەرقايسى قاتلاملىرى ۋە دىنىي سورۇنلارنى قاتتىق نازارەت قىلىپ، ئومومىي يۈزلۈك ھەربىي ھالەتنى يولغا قويغان ۋە قاتتىق زەربە بېرىش ھەرىكىتىنى تېخىمۇ كۈچەيتكەن. ئىككىيۈزلىمىچى خىتاي ھۆكۈمىتى يەنە ئامېرىكىنىڭ خەلقئارا تېررورنىڭ قارشى تۇرۇش چاقىرىقىغا ئاكتىپ ئاۋاز قوشقان قىياپەتكە كىرىۋېلىپ، تېررورنىڭ قارشى تۇرۇش توغرىسىدا ھەدەپ چار سالدى. خىتاينىڭ بۇنىڭدىكى تۈپ مەقسىدى، ئۇيغۇرلارنىڭ مۇستەقىللىق ھەرىكىتىنى خەلقئارا تېررورنىڭ تەركىبىگە كىرگۈزۈپ، ئۇيغۇرلارنىڭ مۇستەقىللىق داۋاسىنى خەلقئارانىڭ ئارىلىشىشىدىن خالى ۋە قانۇنلۇق ھالدا باستۇرۇشتىن ئىبارەت

ئۇيغۇر تەشكىلاتلىرىنىڭ بىرلەشمە باياناتى « خىتاي خەلق جۇمھۇرىيىتى ئەڭ چوڭ تېررورستور! »

ئۆز خەۋىرىمىز: 10 - دىكابىر ب د ت دۇنيا ئىنسان ھەقلىرى كۈنى مۇناسىۋىتى بىلەن « شەرقىي تۈركىستان ئۇيغۇرىستان مىللىي قۇرۇلتىيى » مەركىزى ئورگىنى، قۇرۇلتىيى قارمىقىدىكى تۈركىيە « شەرقىي تۈركىستان ۋە خېي »، تۈركىيە « شەرقىي تۈركىستان ھەمكارلىق جەمئىيىتى » ۋە تۈركىيە « قەيسىرى شەرقىي تۈركىستان مەدەنىيەت ھەمكارلىق جەمئىيىتى » قاتارلىق تەشكىلاتلار بىرلەشمە بايانات ئېلان قىلىپ خىتاي ھاكىمىيىتىنىڭ 11 - سىنتەبىر ئامېرىكىدا يۈز بەرگەن ۋەقەنى پۇرسەت بىلىپ، ئۇيغۇر خەلقىنىڭ ئۆز تەقدىرىنى ئۆزى بەلگۈلەش ئۈچۈن ئېلىپ بېرىۋاتقان كۈرۈشىنى قانداقتۇر « تېررورستىك » ھەرىكەت دەپ قارىلاشقا ئۇرۇنۇۋاتقانلىقىنى قاتتىق ئەيىبلەيدى ۋە بۈگۈنكى كۈندە ئىنسان ھەق - ھوقۇقلىرىنى قاتتىق ئايلاق - ئاستى قىلىۋاتقان ھەقىقىي تېررورستىك خىتاي ھاكىمىيىتى ئىكەنلىكىنى بايان قىلىشتى.

بىرلەشمە باياناتنىڭ باش قىسمىدا مۇنداق دىيىلگەن: ئىنسانلارنىڭ ساياھەت، ئالاقە، دىن، سايلاش - سايلىنىش، پىكىر قىلىش ئەركىنلىكلىرىنى ۋە شەرقىي تۈركىستان، تېبەت، ئىچكى مۇڭغۇلىستان قاتارلىق ئەللەرنىڭ مىللىي مىراسلىرىنى ۋە مىللىي مۇستەقىللىقىنى ئەسلىگە كەلتۈرۈشنى توسۇپ كەلگەن خىتاي ھاكىمىيىتى ئەڭ چوڭ ئىنسان ھەقلىرى خىيانەتچىسىدىن ئىبارەت!

قانۇن ۋە ئادالەتنى ئېتىراپ قىلمىغان جىنايەتنى باش قىلىشنىڭ ئورنىغا جىنايەت ئىشلىگەن، قولغا ئالغان بىگۇناھ ئىنسانلارنى دۇنيادا ھېچ كۆرۈلۈپ باقمىغان قاتتىق قېيىن - قىستاقلىرىغا ئالغان، بىگۇناھ ئىنسانلارنى ئېتىپ ئۆلتۈرگەن، ئۆلتۈرۈلگەن ئىنسانلارنىڭ ئىچكى ئەزالىرىنى ئېلىۋېلىشتىن باش تارتىمىغان ۋە ئۇنى سىتېپ ماددىي مەنپەئەتكە ئېرىشكەن، شەرقىي تۈركىستان، تېبەت، ئىچكى مۇڭغۇلىستان قاتارلىق ئەللەرنى مۇستەملىكىسى ئاستىدا تۇتۇش ئۈچۈن قىلمىغىنى قالغان بۇنىڭ ئۈچۈن مەھەللە ۋە يىزىلاپ ئىنسانلارنى ئۆلتۈرۈشتىن باش تارتىمىغان ھەتتا ئۆزىنىڭ خىتاي ياشلىرىنىمۇ تانكىلار ئاستىدا ئېزىشتىن نۇمۇس قىلمىغان خىتاي ھاكىمىيىتى ئەڭ چوڭ تېررورستىك ئىبارەتتۇر!

بىرلەشمە باياناتتا مۇنداق دىيىلدۇ: « ئەپسۇسكى 11 - سىنتەبىردىن كېيىن دۇنيادا مەيدانغا كەلگەن يۈزلۈنۈشلەر بەزى دۆلەتلەر تەرىپىدىن ئۆزلىرىنىڭ

مەنپەئەتىگە مۇناسىپ ھالدا شەكىللەندۈرۈشكە تىرىشلىماقتا، بۇنى پۇرسەت بىلگەن ۋە تېررورنىڭ ئەڭ چوڭ ۋەكىلى ھېساپلانغان خىتاي خەلق جۇمھۇرىيىتى، شەرقىي تۈركىستان خەلقىنىڭ ئىنسانچە ياشاش ھوقۇقىنى قولغا كەلتۈرۈش ئۈچۈن ئېلىپ بېرىۋاتقان ھەققانىي كۈرەشلىرىنى « تېررورىزم » دەپ ۋە بۇ سەپتە يەر ئالغانلارنى بولسا تېررورست دەپ قارىلاشقا تېرىشىپ كەلمەكتە. خىتاي ھۆكۈمىتى بۇ ئارقىلىق ئۆزىنىڭ مۇستەملىكىسى ئاستىدىكى شەرقىي تۈركىستان، تېبەت، ئىچكى مۇڭغۇلىستان قاتارلىق ئەللەردە يولغا قويۇۋاتقان زۇلۇم سىياسىتىنى يوللۇق قىلىپ كۆرسۈتۈشكە ئۇرۇنماقتا.

بىز شۇنى ئالاھىدە تىلغا ئېلىپ ئۆتمەكچىمىزكى، شەرقىي تۈركىستاننىڭ ئىچىدە ۋە دۇنيانىڭ ھەرقايسى ئەللىرىدە شەرقىي تۈركىستان داۋاسى بىلەن شۇغۇللۇنۇۋاتقان ئۇيغۇرلارنىڭ تۈپ مەخسۇسى ئۆز تۇپرىقىدا مۇستەقىل ۋە دېموكراتىك دۇنيانىڭ ھۆرمەتكە سازاۋەر بىر پارچىسى سۈپىتىدە ياشاشنى قولغا كەلتۈرۈشتۇر. مۇستەقىل، دېموكراتىك موھىت ئىچىدە ئىنسانچە ياشاشنى ئۈمىد قىلغان بىز ئۇيغۇرلارنى ئىنسانلارغا زىيان يەتكۈزۈپ بولغان قالايمىقانچىلىق ۋە ۋەھىمە پەيدا قىلىدىغان تېررورىزم بىلەن بىرلەشتۈرۈشنى قوبۇل قىلىش مۇمكىن ئەمەس!

بىز، شەرقىي تۈركىستانلىقلار بولۇش سۈپىتىمىز بىلەن 11 - سىنتەبىر ئامېرىكىدا يۈز بەرگەن تېررورستىك ۋەقەنى، شۇنداقلا يەر يۈزىدە مەيدانغا كەلگەن پۈتۈن تېررورستىك ھەرىكەتلەرنى نەپىرەت بىلەن ئەيىبلەيمىز ۋە تېررور ھەم ئازاپتىن خالىي بىر دۇنيا قۇرۇلمىسىنىڭ بارلىققا كېلىشىنى قوللايدىغانلىقىمىزنى ئىزھار قىلماقچىمىز! »

بىرلەشمە باياناتنىڭ ئاخىرىدا مۇنداق دىيىلگەن:

« ئادىل بىر دۇنيا قۇرۇلمىسى، ئىنسان ھەقلىرىگە ھۆرمەت كۆرسۈتۈلگەن ۋە تېرروردىن ئۇزاق بىر دۇنيا يارىتىش جەريانىدا پۈتۈن دۇنيانىڭ يۈز بەرگەن رىيال ۋەقەلىرىنى ئانالىز قىلىشى ۋە بۇرۇنلا تىنچ رىيال ئەھۋاللارنى نەزەردە تۇتىشى كېرەك. گۈزەل بىر دۇنيا قۇرۇلمىسى ئۈچۈن، ئىنسان ھەقلىرى مەسلىسى دۆلەت مەنپەئەتلىرىنىڭ ئالدىدا يەر ئېلىشى لازىم، خىتايغا ئوخشىغان دۆلەتلەرنىڭ ئىختىسادىي، ھەربىي ۋە سىياسىي كۈچىنىڭ قانداق

بولۇشىدىن قەتئىينەزەر، ئىنسان ھەقلىرى مەسلىسىدە ئۇلارغا يول قويۇپ بەرمەسلىكىنى ئالدىنقى شەرت قىلىش كېرەك.

بىز، 10 - دىكابىر دۇنيا ئىنسان ھەقلىرى كۈنى مۇناسىۋىتى بىلەن دۇنيا جامائەتچىلىكىنى، ب د ت ئىنسان ھەقلىرى كومىتېتىنىڭ ۋە خەلقئارا كەچۈرۈم تەشكىلاتى قاتارلىق خەلقئارالىق تەشكىلاتلارنىڭ ئېلان قىلغان دوكلاتلىرىنى يەنە بىر قېتىم كۆزدىن كەچۈرۈپ چىقىشقا چاقىرىمىز، چۈنكى بۇ دوكلاتلاردا، كەلگۈسى دۇنيا ئۈچۈن قىلىنماقچى بولغان ئىشلار، جۈملىدىن خىتايغا قارشى تۇتىلىدىغان پوزىتسىيە ۋە تەدبىرلەرنىڭ ۋاقتىدا ئېلىنىشى لازىملىقى ئېنىق ھالدا ئېپادە

قىلىنغان.

دۇنيا ئىنسان ھەقلىرى كۈنىدە شۇ بىر ھەقىقەت ئۇنىڭمىلا سىلىقى لازىمكى، ئىنسان ھەقلىرى پەقەتلا كۈچلۈكلەر ئۈچۈنلا خاس بولماستىن بەلكى دۇنيادا ياشىغان بارلىق ئىنسانلارغا تەئۋىللۇقتۇر. باشقىلارنىڭ تاجاۋۇزىغا ئۇچرىغان ھەر بىر ئىنسان ھەق - ھوقۇقى دۇنيا تېنچچىلىقى ۋە خاتىرجەملىكىگە قارشى قىلىنغان بىر ھەرىكەت، شۇنداقلا زوراۋانلىقنى كەلتۈرۈپ چىقارغان بىر ئامىلدۇر.

بىز ئۇيغۇرلار، يىڭى بىر دۇنيا قۇرۇلمىسىنى شەكىللەندۈرۈشكە تىرىشىۋاتقان دېموكراتىك ئەللەرنى توغرىنىڭ يىنىدا يەر ئېلىشقا چاقىرىمىز.

قۇرۇلتاي رەئىسى ئەنۋەر جان تۈركىيەدىكى ئۇيغۇرلارغا قۇرۇلتاي روھىنى يەتكۈزدى

ئۆز خەۋىرىمىز: قۇرۇلتاي رەئىسى ئەنۋەر جان بۇ يىل 4 - نويابىردىن 14 - نويابىرغىچە تۈركىيە زىيارىتىدە ئىستانبۇل، ئەنقەرە ۋە قەيسىرى شەھەرلىرىدە ياشاۋاتقان ئۇيغۇرلاردىن ھال سوراش بىلەن بىرگە، بۇ يىل ئۆكتەبىردە بىلگىيەدىكى ياۋرۇپا پارلامېنتىدا چاقىرىلغان 3 - نۆۋەتلىك مىللىي قۇرۇلتاينىڭ روھىنى يەتكۈزدى ھەمدە بۇ يەردىكى ئۇيغۇر قېرىنداشلىرىمىزنى مىللىي بىرلىكىمىزنى كۈچەيتىشكە ۋە قوغداشقا چاقىردى.

4 - نويابىر ئەنۋەر جان ئىستانبۇلدىكى « شەرقىي تۈركىستان ۋە خېي » ۋە « شەرقىي تۈركىستان ھەمكارلىق جەمئىيىتى » نىڭ مەركىزىدە بىر قىسىم ئۇيغۇر جامائىتى بىلەن كۆرۈشۈپ، ئۇلارغا قۇرۇلتاينىڭ روھىنى يەتكۈزۈش بىلەن بىرگە، نۆۋەتتە ئۇيغۇر داۋاسىنىڭ خەلقئارادىكى ئورنى ۋە قۇرۇلتاينىڭ دۇنيا سىياسىي سەھنىلىرىدىكى ئورنى ھەققىدە مەلۇمات بەردى، جامائەتنىڭ مىللىي داۋامىمىزنىڭ بۈگۈنى ۋە كەلگۈسى ھەققىدە سورىغان سۇئاللىرىغا جاۋاپ بەردى.

5 - نويابىر كۈنى ئەنۋەر جان ئەنقەرەگە بىرىپ، قۇرۇلتاي سىياسىي مەسلىھەت كېڭىشىنىڭ رەئىسى (مەرھۇم) ھاجى ياقۇپ ئەپەندى ۋە قۇرۇلتاينىڭ باشقا ۋەكىللىرى بىلەن ئۇچۇرۇشۇپ، مىللىي قۇرۇلتاينىڭ كەلگۈسى پىلان - پىروگراممىلىرىنى مۇزاكىرە قىلدى.

7 - نويابىر ئەنۋەر جان تۈركىيەدە ئۇيغۇرلار بىر قەدەر زىچ توپلۇشۇپ ئولتۇراقلاشقان قەيسىرى شەھىرىگە بىرىپ، بۇ شەھەردە پائالىيەت ئېلىپ بېرىۋاتقان « شەرقىي تۈركىستان ھەمكارلىق جەمئىيىتى » نىڭ رەھبەرلىرى ۋە

جەمئىيەتنىڭ ئەزالىرى بىلەن كۆرۈشۈپ 3 - نۆۋەتلىك مىللىي قۇرۇلتاي ھەققىدە مەلۇمات بەردى، ئۇلارنىڭ مىللىي قۇرۇلتاي ھەم شەرقىي تۈركىستان مىللىي ھەرىكىتىنىڭ ياۋرۇپادىكى تەرەققىيات ئەھۋالى ھەققىدە سورىغان سۇئاللىرىغا جاۋاپ بەردى. ئەنۋەر جان قەيسىرىدىكى ئۇيغۇر جامائىتىگە قىلغان سۆزىدە، ئۇلارنى مىللىي بىرلىكىمىزنى كۈچەيتىپ، ۋەتەن سىرتىدا ئېلىپ بېرىۋاتقان مۇستەقىللىق كۈرۈشىمىزگە ئورتاق كۈچ چىقىرىشقا، مىللىي قۇرۇلتايمىزنىڭ ئەتراپىغا تېخىمۇ زىچ ئويۇشۇشقا چاقىردى.

9 - نويابىر ئەنۋەر جان قەيسىرى شەھىرىدىكى « ئەرەبىيە » تىلۋىزىيە ستانىسىنىڭ مەخسۇس شەرقىي تۈركىستان مەسلىسى ھەققىدە ئويۇشتۇرغان بىر يېرىم سائەتلىك نەخ مەيدان پىروگراممىسىغا تەكلىپ بىلەن قاتنىشىپ، قەيسىرى خەلقىگە چەتئەللەردە ئېلىپ بېرىۋاتقان شەرقىي تۈركىستان مىللىي ھەرىكىتىنىڭ نۆۋەتتىكى ئەھۋالى، ۋەتەن ئىچىدىكى ئۇيغۇرلارنىڭ ۋەزىيىتى، خەلقئارا تەشكىلاتلارنىڭ ۋە دۇنيا جامائەتچىلىكىنىڭ ئۇيغۇرلارغا كۆرسۈتۈۋاتقان ھېسداشلىقى... قاتارلىق مەسلىھەتتە ئەتراپلىق مەلۇمات بەردى ۋە تۈركىيە خەلقىنى ئۆزلىرىنىڭ قان - قېرىندىشى بولغان ئۇيغۇر خەلقىنىڭ مىللىي ھەرىكىتىگە ھېسداشلىق قىلىشقا چاقىردى. مەزكۇر تىلۋىزىيە پىروگراممىسى، قەيسىرى خەلقىنىڭ تەلۋىگە ئاساسەن 11 - نويابىر يەنە تەكرار كۆرسۈتۈلدى.

تېررورىزم ۋە مۇستەقىللىق كۆرىشى

ئۆتۈكەن

دۇنيانىڭ قەيىرىدە بولۇشىدىن قەتئىي نەزەر، بۈگۈن ئاسارەت ئىچىدە ياشاۋاتقان مىللەتلەرنىڭ مۇستەقىللىق كۈرەشلىرى ئىككى خىل شەكىلنى ئۆز ئىچىگە ئېلىپ كەلمەكتە، بىرى - سىياسىي كۈرەش، يەنە بىرى - قوراللىق كۈرەشتىن ئىبارەت.

ئۇيغۇر مۇستەقىللىق داۋاسىدىكى قوراللىق ھەرىكەتلەرنى خىتايىنىڭ «تېررورلۇق» دەپ ئەيىپلىشى نورمال ھادىسە. بۇنى دۇنيانىڭ «تېررورلۇق» دەپ چۈشىنىپ قېلىشى بولسا ئەندىشىلىنەرلىك ئەھۋال. ئەمما ئۆزىمىزنىڭ بۇ ھەرىكەتلەرنى «تېررورلۇق» دەپ چۈشۈنۈپ قېلىشىمىز بولسا قورقۇنچلۇق بىر ۋەزىيەت. چۈنكى بىر داۋانىڭ ھەققانىي بىر داۋا ئىكەنلىكىنى باشقىلارغا چۈشەندۈرۈشتىن ئاۋال، بۇ داۋانىڭ ھەققانىيلىقىغا ئالدى بىلەن ئۆزىمىز ئىشىنىشىمىز كېرەك، شۇندىلا خەلقاراسەھنىلەردە باياناتىمىز ئېنىق، تۇتاقلىق بۇلالايدۇ.

11. سىنىتە بىردىن كېيىن خەلقاراسە تېررورىزمغا قارشى ھەرىكەتتە ئەسلىدە ئاكتىپ ھەرىكەتكە ئۆتكۈچى تەرەپ بىز بولۇشىمىز كېرەك ئىدى. چۈنكى يىللاردىن بېرى دۆلەت تېررورىنىڭ زۇلمىنى تارتىپ كېلىۋاتىمىز، ئۇيغۇر مۇستەقىللىقلىرى 10 يىلدا 20 گە يېقىن ئادەم ئۆلتۈرۈپ، 50 - 60 ئادەمنى زەخمىلەندۈرگەن، 10 نەچچە قېتىم ۋەقە سادىر قىلغان بولسا (خىتاي ھۆكۈمىتىنىڭ ھۆججەتلىرىدە كۆرسۈتىلىشىچە)، خىتاي ھۆكۈمىتى 1997- ۋە 1998- يىلى ئىچىدىلا 190 سىياسىي مەھبۇسقا ئۇلۇم جازاسى بېرىپ، ئاز دىگەندە يۈز قېتىم جىنايەت سادىر قىلدى. (خىتاي بىزنى تېررورىست دەپ دۇنياغا ئېلان قىلغان كۈنى) بىزمۇ ئۇلۇمگە ھۆكۈم قىلىنغان 1990 كىشىمىزنىڭ تىزىملىكىنى ۋە « جىنايەتلىرى » نى دۇنياغا ئېلان قىلالىغان بولساق، ئەڭ ياخشى جاۋاب بولغان بۇلاتتى. ئەمما بۇ كۈرەشتە ئاكتىپ كۈرەشچى خىتاي بولۇپ كەلدى، بىز بولساق مۇداپىئە ئورنىدا تۇرىۋاتىمىز. بۇ كۈرەشتە پاسسىپ ھالدا قېلىشىمىزنىڭ ئوبيېكتى سەۋەبى، ئادەم كۈچى يىتەرسىزلىكى بولغان بولسا، سوبېيكتى سەۋەبى ئۆزىمىزدە بىرقىسىم جەڭچىلىرىمىز ئېلىپ بارغان قوراللىق ھەرىكەتنىڭ ھەققانىي ھەرىكەت ئىكەنلىكىگە ياكى تېررورىستىك ھەرىكەت ئەمەسلىكىگە قارىتا قانائەت يوق، ياكى گۇمان بار.

«بىزنىڭ» تىلىمىزنى قىسقا قىلىپ تۇرىۋاتقان نوقتىدا بەزى قوراللىق ھەرىكەتلەردە خىتاي خەلقىنىڭ نشان قىلىنغانلىقى بولسا كېرەك، بۇيەردىكى ئاقىلى قىسقىلىق «بىزنىڭ» ئۆزۈمىز ئىكەنلىكىگە تۆۋەندىكى سۇئالغا جاۋاب بۇلالسا كېرەك:

بىر گۇرۇپ كىشى خوشنا بىر دۆلەتنىڭ چىگرىسىدىن ئوغۇرلۇقچە ئۆتۈپ، ئۇ يەردىكى خەلقنىڭ مال - مۈلكىگە چېقىلسا، خوشنا دۆلەتلا ئەمەس، بەلكى پۈتۈن دۇنيا «قانۇنسىز ھەرىكەت» دەپ ئەيىپلەيدۇ. چىگرادىن ئۆتۈۋاتقان چېغىدىلا ئېتىپ تاشلىنىدۇ. مۇشۇنداق بىر ھەرىكەت مەلۇم بىر دۆلەتنىڭ ھىمايىسى ئاستىدا ئېلىپ بېرىلسا، يەنى مىليونلارچە كىشى خوشنىلارنىڭ چىگرىسىدىن ئۆز ئەسكەرلىرىنىڭ ھىمايىسى بىلەن ئۆتۈپ، ئۇ يەرگە ماكانلىشىپ، ئەۋلات قالدۇرۇپ، خاتىرجەم بۇلاڭ - تالاڭ قىلسا، بۇ قانۇنىي ھەرىكەت بۇلامدۇ؟ يەنى ئۇلارنىڭ قىلمىشى گۇناھسىزلىق بۇلامدۇ؟ خۇلاسىە مۇنداق :

شەرقىي تۈركىستاندىكى خىتاي خەلقىنى گۇناھسىز خەلق دەپ تۇنۇش، ئۇلارنىڭ شەرقىي تۈركىستاندىكى ياشاش ھەققىنى ئىتىراپ قىلغانلىق بولۇدۇ. بۇ ئەينى ۋاقىتتا شەرقىي تۈركىستاننى خىتايىنىڭ بىر پارچىسى دەپ تۇنغانلىق بولۇدۇ. مىنگىچە ئۇرۇشتا «خەلق بىگۇناھتۇر» ئۆلچىمى پەقەت دۆلەت بىلەن دۆلەت ئوتتۇرىسىدىكى ئۇرۇش ۋە بىر دۆلەت ئىچىدىكى ھاكىمىيەت گۇرۇپلىرى ئارىسىدىكى ئۇرۇش ئۈچۈن ئېيتىلغاندۇر. دەل مۇشۇنداق بولغىنى ئۈچۈن، بۈگۈن دۇنيا جامائەت پىكىرىدە «بۆلگۈنچىلىكنىڭ ھەممىسى تېررورلۇق بۇلۇۋەرمەيدۇ» دىيىلىۋاتىدۇ. شۇنىڭدەك بىر ھەرىكەتنىڭ تېررورىست بۇلۇش - بولماسلىقىنى ئۆلچەشتە ئۇنىڭ غايىسىگىمۇ قاراش كېرەك دىيىلىۋاتىدۇ. چۈنكى دۇنيا سىياسەتچىلىرى مۇستەملىكىچىلىككە قارشى كۈرەشتە خەلق زىيانلىق ھەرىكەتتىن ساقلانغىلى بولمايدىغانلىقىنى ئۇنداق بىلىدۇ. ئەمما بۇ نوقتىنى ئاشكارە تەشۋىق قىلىشقا بولمىغىنى ئۈچۈن، گەپنى مەۋھۇمراق قىلىۋاتىدۇ. بۇ ئارقىلىق پائالىيىتىمىزگە ئىلھام بېرىۋاتىدۇ.

مۇستەملىكىچىلىككە بىرخىل ئۇرۇش ۋەزىيىتىدۇر. بۇ ۋەزىيەتتە مەلۇم خەلقنىڭ ئۆلتۈرۈلۈش شەكلى قان تۈكۈش ئارقىلىق ئەمەس، بەلكى ئاچ قۇيۇش ئارقىلىق (ئىشى ۋە ئېشى تارتىۋېلىش ئارقىلىق) ئەمەللىشىدۇ، بۇ خىل ئۇرۇش ۋەزىيىتىدە ئالدىنقى سەپ - ئىشلەپ چىقىرىش ۋە سودا تىجارەت ئورۇنلىرىدۇر. ھۆكۈمەت ئورۇنلىرى ئوتتۇرا سەپ، ئەسكىرى كۈچلەر بولسا ئارقا سەپ ۋەزىيىتى ئۆتەيدۇ. يەنى مۇستەملىكىچىلىك ئۇرۇشىنىڭ ئالدىنقى سېپىدە ھاكىمىيەت بېشىدىكى مىللەتنىڭ خەلق تەبىقىسى ۋەزىيەت ئۆتەيدۇ، بۇ ئالدىنقى جەڭچىلىرىنىڭ جەڭلىرىنى (بۇلاڭ - تالاڭ لىرىنى) ھۆكۈمەت ئورۇنلىرى سىياسەت ۋە قانۇنلىرى ئارقىلىق كاپالەتلەندۈرىدۇ. يەنى، بۇلاڭ - تالاڭنىڭ سېستىمىلىق، پىلانلىق ۋە غەلىبىلىك

بولۇشىغا مۇستەھكەم بولىدۇ. بۇ مۇددىئاسى ئۈچۈن « شىنجاڭنى ئاچىمىز، گۈللەندۈرىمىز » دىگەنگە ئوخشاش شۇئارلار بىلەن، « مىللەتلەرگە باراۋەرلىك ئېلىپ كىلىمىز » دىگەندەك سەپسەتلىرى بىلەن مەزلۇم مىللەتنىڭ قېنىنى شورايىدۇ، مەزلۇم مىللەت بۇ سەپسەتكە ئىشەنمەي ۋە بۇ بۇلاڭ - تالاڭغا تاقەت قىلالماي ئىسيان كۆتەرگەندە، ئارقا سەپتە تۇرىۋاتقان ئەسكەر كۈچى ھەرىكەتكە ئۆتۈۋاتىدۇ ۋە ئىسپانكارلارغا « بۇزغۇنچى، ئوغرى - بۇلاڭچى ۋە تېررورىست » دىگەندەك قالىپلارنى كەيدۈرۈپ باستۇرىدۇ. مۇستەملىكىە رايۇنىدا ئالدىنقى سەپ جەڭچىلىرى كۆچمەن خەلق بولغانلىقى ئۈچۈنلا مۇستەقىللىق كۈرىشىنىڭ دەسلەپكى باسقۇچى مانا مۇشۇ ئالدىنقى سەپ جەڭچىلىرىگە قارشى تۇرۇش بىلەن باشلىنىدۇ. مۇستەقىللىق كۈرىشى پەقەت دۈشمەننىڭ ئارقا سېپىگە (ئەسكىرى كۈچكە) قارشى تۇرالمىغۇدەك ماغدۇرغا ئىرىشكەندە، ئۆزلىرى ئۈچۈن قولاي ۋە مۇمكىن بولغان دائىرىدە پائالىيىتىنى داۋام قىلىدۇ. ئۇلارنىڭ بۇ پائالىيەتلىرىنى چەكلەش دىمەك، ئۇلارنىڭ مەۋجۇد بولۇشىنى (ياشاش ھۇقۇقىنى) رەت قىلىش دىمەكتۇر. دۆلەت بىلەن دۆلەت ئوتتۇرىسىدىكى مەسىلىلەردە ئالدى بىلەن دىپلوماتىيە، ئاندىن كىلىشەلمىگەندە ئۇرۇش بولىدۇ. ھاكىمىيەت بېشىدىكى مىللەت بىلەن مەھكۇم مىللەت ئوتتۇرىسىدىكى مەسىلىلەردە بىر دۆلەت بىلەن بىر خەلق ئارىسىدىكى تۇقۇنۇش بولغىنى ئۈچۈن ئاۋۋال ئۇرۇش، ئاندىن دىپلوماتىيە ئېلىپ بېرىلىدۇ، بۇ مىللى سىياسەتلەرنىڭ بىر قانۇنىيىتىدۇر. مەزكۇر قاراشقا دۇربان (جەنۇبىي ئافرىقىدا چاقىرىلغان خەلقاراسىرتقىچىلىققا قارشى يىغىن - ت)

يىغىنىدا ئىككى مىڭدىن ئارتۇق خەلقارالىق تەشكىلاتلار ئىسرائىلنى ئېتىتىك (ئىرقىي) قىرغىنچى دەپ ئەيىپلەندى. ئەگەر « خەلق » گە قارىتىلغان ھەرىكەتنىڭ دۇنيادا شەرتىز نەپەرىتەكە قالىدىغان بولسا، پەلەستىنلىكلەر دۇنيا جامائەتچىلىكىنىڭ تۈگۈرىكىگە كۈمۈلۈپ كەتسە بولاتتى. لېكىن پەلەستىن داۋاسى دۇربان يىغىنىدا % 99 دىگۈدەك قاتناشقۇچىلارنىڭ ھىمايىسىگە ئىرىشەلمىگەن بولاتتى.

شۇ بىر رىئالىيلىقكى، بۈگۈن ئۇيغۇرلار پەلەستىنلىكلەرنىڭ پارتىلىتىش ھەرىكىتىنىڭ مىڭدەن بىرىنىمۇ قىلمىدى. ئەمما خىتاي ئىسرائىلنىڭ سېلىۋاتقان زۇلمىنى قانچە ھەسسە ئارتۇق قاتلىۋەتتى. دىمەك دۇربان يىغىنىنىڭ نەتىجىسى مۇستەملىكىچىلىككە قارشى ھەرقانداق بىر شەكىلدەكى ھەرىكەتنىڭ تېررورلۇق ھىساپلانمايدىغانلىقىنىڭ بىر پاكىتى سۈپىتىدە تارىخقا يېزىلىپ كەتتى.

دىمەك، شەرقىي تۈركىستان داۋاسىنىڭ ئاخىر بېرىپ ئامېرىكا ۋە ياۋروپا دۆلەتلىرىنىڭ قول تىقىشى بىلەن ھەل بولىدىغانلىقى ئېنىق. ئەمما بۇ قول تىقىشلار قابىلى كۈچلۈك دۆلەت تەرىپىدىن بولسا بولسۇن، ئۇ، ھامان تاشقى ئامىل (تاشقى سەۋەب) . ئەمما ئامېرىكا تاشتىن چۈجە چىقىرالمىدا، بەلكىم تۇخۇمدىن چىقىرالىشى مۇمكىن، شۇنىڭ ئۈچۈنلا داۋامىزنىڭ ھەل بولىشىدىكى ئىچكى ئامىل (ئىچكى سەۋەب) يەنىلا ئاساسى ئورۇندا تۇرىدۇ. ئۇ بولسىمۇ ئەلۋەتتە ۋەتەن ئىچىدىكى خەلقىمىزدۇر ۋە ئۇلارنىڭ تۈرلۈك ھەققانىي ھەرىكەتلىرىدۇر.

(نىزاھات: مەزكۇر ماقالىنىڭ بەزى بۆلۈملىرى قىسقارتىلدى. تەھرىردىن)

« ئەنگىلىيە ئۇيغۇر جەمئىيىتى » رۇزا ھېيت مۇناسىۋىتى بىلەن چاي سۆھبىتى ئۆتكەزدى

يىگىتلىرى ۋە ئۇلار ھازىرلىغان ئۇيغۇرچە تۈرلۈك تائاملار ئەنگىلىيەلىكلەرنىڭ ئالاھىدە قىزىقىشىنى قوزغىدى. پائالىيەت جەريانىدا چەتئەللىك دوستلارغا ئۇيغۇرلارنىڭ مىللىي كىملىكى، مىللىي ئۇرۇپ، ئادىتى، سىياسىي تارىخى تونۇشتۇرۇلۇپ، بۈگۈنكى ئۇيغۇر ۋەزىيىتى ئەتراپلىق چۈشەندۈرۈلدى.

بۇقېتىمقى چاي سۆھبىتىدە يەنە ئەنگىلىيە « ب ب س » مۇخبىرىنىڭ، 11 - سىنىتە بىر ۋەقەسىدىن كېيىن ئۇيغۇرلارنىڭ سىياسىي ھاياتىدا قانداق ئۆزگۈرۈشلەر بولدى؟ « دىگەن سۇئالنى ئاساس قىلغان ھالدا سۇئال - جاۋاپلىق سۆھبەت داۋاملىشىپ، ئۇلارغا قانائەتلىنەرلىك جاۋاب بېرىلدى. ئۇندىن باشقا يەنە مېھمانلارغا ئۇيغۇر مەدەنىي پائالىيەتلىرى بۇيىچە ناخشا - ئۇسۇل، ئۇيغۇرچە مۇزىكا ئورۇنداپ بېرىلدى. چاي سۆھبىتى قىزغىن كەيپىيات ئىچىدە ئۆتتى.

لوندوندىن ئەركىن ئۇيغۇر خەۋىرى: لوندوندا پائالىيەت ئېلىپ بېرىۋاتقان « ئەنگىلىيە ئۇيغۇر جەمئىيىتى » بۇيىل روزى ھېيت كۈنى لوندون شەھرىنىڭ ئېدمونتون گرېپىن رايۇنىدىكى « تۈرك يۇرت داشلار ھەمكارلىق جەمئىيىتى » نىڭ يىغىن زالىدا چاي سۆھبىتى ئۆتكەزدى. بۇ پائالىيەتكە لوندون شەھىر باشلىغىنىڭ ۋەكىلى ۋە ئېدمونتون گرېپىن رايۇنىنىڭ ئىككى نەپەر پارلامېنت ئەزاسى، « خەلقئارا كەچۈرۈم تەشكىلاتى »، « ب ب س » رادىئو مۇخبىرى، تۈرك گېزىتلىرىنىڭ مۇخبىرلىرى، شۇنداقلا، بەزى ئاممىۋى تەشكىلاتلارنىڭ ۋەكىللىرى، ئۇيغۇرلارغا قىزىقىدىغان كۆپلىگەن ئەنگىلىيەلىكلەر ۋە ئەنگىلىيەدە تۇرۇشلۇق ئۇيغۇرلار ... بۇلۇپ يۈزدىن ئارتۇق ئادەم قاتناشتى.

زالغا ۋەتەننىمىزنىڭ ئاي يۇلتۇزلۇق كۆك بايرىقى ئېسىلغان بولۇپ، ئۇيغۇر دۇپپىسىنى كەيگەن ئۇيغۇر قىز -

12 - دىكابىر ئوقۇغۇچىلار ھەرىكىتىنىڭ خارەكتىرى ۋە ئەھمىيىتى توغرىسىدا

شۆھرەت ھۇشۇر (ئامېرىكا)

دېمۇكراتىك بىر سىياسى ھاياتتىن نەپەسلىنىپ باقمىغان ياكى ئاز نەپەسلىگەن مىللەتلەردە، بولۇپمۇ ئۇزۇن مەزگىل ئاسارەت ئاستىدا ياشىغان مىللەتلەرنىڭ پۇخرالىرىدا سىياسى ئالڭ ئاجىز بولىدۇ. بۇنداق مىللەتنىڭ ئەزالىرى ئۆز تەقدىرى بىلەن ئۆزلىرىنى ئىدارە قىلىۋاتقان دۆلەتنىڭ سىياسىتى ئوتتۇرىسىدىكى باغلىنىشنى (سەۋەپ، نەتىجە مۇناسىۋىتى) بىلەنمەيدۇ. بۇلار ئۆز بەختىزلىكىنىڭ سەۋەبى ئۈستىدە ئويلىغاندا ئاساسلىق سەۋەپلەرنى كۆزدىن قاجۇرۇپ قويۇپ، ئاساسلىق بولمىغان ياكى پۈتۈنلەي ئاساسىز سەۋەپلەر ئۈستىدە باش قاتۇرىدۇ. مەسىلەن، ئۇلار ئىقتىسادى نامراتلىقنى، ئاتا - ئانىسىنىڭ كۆپ مىراس قالدۇرغانلىقى، ئۇرۇق - تۇققان، يارۇ - بۇرادەرلىرىنىڭ يار - يۆلەك بولمىغانلىقى ياكى تەقدىرىنىڭ كاجىلىغا باغلاپ چۈشىنىدۇ. بۇ خىل چۈشەنچە ئۇلاردا تەبىئى ھالدا تەقدىرگە تەن بىرىش، ئۆلۈپ قالمىغانغا شۈكرى قىلىش تۇيغۇسىنى شەكىللەندۈرىدۇ. بۇ تۇيغۇ بولسا ئىنساننىڭ ئىيانكارلىق روھىنى سۇندۇرىدۇ. بۇ خىل روھى ھالەت، مۇستەملىكىچى ھاكىمىيەتنىڭ داۋامى ئۈچۈن مۇنبەت بىر زىمىن بولغانلىقتىن، مۇستەملىكىچىلەر بارلىق تەشۋىقات ۋاسىتىلىرى ئارقىلىق بۇ خىل روھى ھالەتنى مەھكۇم مىللەت ئەزالىرى ئىچىدە ئۇمۇملاشتۇرۇشقا تىرىشىدۇ. بۇ سۈيىقەستكە قارشى كۈرەش ۋەزىپىسى

پەقەت مەھكۇم مىللەتنىڭ زىيالىلار قۇشۇنىنىڭلا زىممىسىدە بولىدۇ. خىتاي ھۆكۈمىتىنىڭ شەرقى تۈركىستاندا ياشاۋاتقان يەرلىك خەلق بىلەن خىتايلار ئارىسىدىكى ئىقتىسادى ۋە مەدەنىيەت سەۋىيە جەھەتتىكى پەرقلەرنى « تارىختىن چۈشۈپ قالغان پەرق » دەپ ئىزاھلىشى، دەل ئەشۇ خىل سۈيىقەستنىڭ ئىپادىسى بولسا، 12 - دىكابىر ئوقۇغۇچىلار ھەرىكىتى بۇ سۈيىقەستكە قارشى بىر كۈرەشتۇر.

مەشھۇر شەخسلەردىن بىرى، « قۇل، ئۆزىنىڭ قۇل ئىكەنلىكىنى تۇنۇپ يەتكەن كۈنى قۇللۇقتىن ئازات بولغان كۈنىدۇر » دەيدۇ. ئاڭنىڭ تەقدىرىنى بەلگۈلەش رولى ھەققىدە ئېيتىلغان بۇسۆزدە، ئاڭنىڭ رولى بىر ئاز ئاشۇرۇۋېتىلگەندەك تۇرىدۇ. مەن ئاخىرقى جۈملىدە « ئازاتلىقنىڭ بىر شەرتىنى ھازىرلىغان كۈنى » ياكى « قۇللۇقتىن قۇتۇلۇش قەدىمىي باسقان كۈنى » دىيىلگەن بولسا مۇۋاپىق بولاتتىمىكەن دەپ ئويلايمەن. بۇ تەبىر بۈيچە بىز مۇنداق دىيەلەيمىز:

« ئەسەر مىللەتتە سىياسى ئالڭ شەكىللەنگەن ۋاقىت، ئازاتلىق پەللىسىگە قاراپ چوڭ بىر قەدەم ئالغان كۈنىدۇر »

12 - دىكابىر ئوقۇغۇچىلار ھەرىكىتى ئۇيغۇر ياشلىرىدا شەكىللەنگەن كۈچلۈك بىر سىياسى ئاڭنىڭ ئاشكارىلىنىشى، شۇنداقلا يەنە ئۇيغۇر مۇستەقىللىق ھەرىكىتىنىڭ بۈگۈنكى ھەققىدە بۇندىن 16 يىل ئاۋال بىرىلگەن بىر سىگنال دۇر.

ھەرىكەتنىڭ خارەكتىرى

12 - دىكابىر ئوقۇغۇچىلار ھەرىكىتىدە ئوتتۇرغا قويۇلغان سەككىز تۈرلۈك تەلەپ، ئۇمۇمەن دېمۇكراتىك تەلەپلەردەك كۆرىنىدۇ، مۇستەقىللىق ئىبارىسى ھىچ تىلغا ئېلىنمىغان، (توغرىسى تىلغا ئېلىش مۇمكىن بولمىغان) بۇ تەلەپلەر خارەكتېرى ئوقىتىلىدىن كۆزىتىلگەندە، مۇستەقىللىق داۋاسىنىڭ دەۋرى شارائىتى چەكلىمىلىرىنى نەزەردە تۇتۇپ، دېمۇكراتىيە تونى بىلەن ئوتتۇرىغا قويىلىشىدۇ. چۈنكى « شىنجاڭغا كۆچمەن كۈچۈرۈش توختىتىلسۇن » دىگەنلىك، بۇ زىمىننىڭ ئىگىلىرى بىز، « خىتايلارنىڭ بۇيەردە ياشاش ھەققى يوق » دىگەنلىك، « ئاتوم سىنىقى توختىتىلسۇن »

ئۆزىمىز ئىدارە قىلىمىز » دېگەنلىكتۇر. ئۇنىڭ ئۈستىگە بۇ تەلەپلەر پەقەت مۇستەقىللىق سىياسى مۇھىتىدا ئەمەللىشتۈرۈلدىغان تەلەپلەردۇر، شۇڭا 12 - دىكابىر ھەرىكىتى دېمۇكراتىك ھەرىكەت ئەمەس، ئوقۇغۇچىلار ھەرىكىتىدۇر، مىللى ھەرىكەتتۇر ۋە مۇستەقىللىق ھەرىكىتىدۇر. شەرقى تۈركىستان مۇستەقىللىق كۈرىشىنىڭ مۇھىم بىر پارچىسىدۇر. مۇستەقىللىق تەلەپىدۇر، بۇ ھەرىكەتنىڭ قاتناشقۇچىلىرىنىڭ سىياسىي نوقتىسىدىن ئېيتقاندىمۇ، دېمۇكراتىك ھەرىكەت ئەمەس، مىللى ھەرىكەتتۇر، يەنى بۇ شەرقى تۈركىستان مۇستەقىللىق كۈرىشىنىڭ مۇھىم بىر قىسمىدۇر. (شۇڭا مەن 12 - دىكابىر ئوقۇغۇچىلار ھەرىكىتىنى دېمۇكراتىك ھەرىكەت دەپ ئاتاشنى مۇۋاپىق كۆرمەيمەن. بۇ ھەرىكەت « 12 - دىكابىر

مۇستەقىللىق كۈرىشىمىزدىكى قۇراللىق ھەرىكەتلەر خىتاينىڭ ماددى ئىشغالىيىتىگە (جۈملىدىن ئەسكەرى ئىشغالىيىتىگە) قارشى جەڭ بولغان بولسا، 12 - دىكابىر ھەرىكىتى خىتاينىڭ ئەقىل ئىشغالىغا قارشى (مېڭە يۇيۇش قەستىگە) غەلبىلىك بىر جەڭدۇر. 12 - دىكابىرچىلار سەككىز تۈرلۈك تەلەپلىرىدە، شەرقى تۈركىستان خەلقىنىڭ ھايات پاجىئەسى بىلەن (سىياسى، ئىقتىسادى ۋە ئىجتىمائىي تەقدىرى بىلەن) دۆلەت سىياسىتىنىڭ (خىتاي مۇستەملىكىچىلىرىنىڭ) ئوتتۇرىسىدىكى بىۋاسىتە باشلىنىشىنى سېستىمىلىق بىر شەكىلدە، يۇقۇرى ۋە ئىلمىي بىر سەۋىيىدە، ئەتىراپلىق ئوتتۇرغا قويۇپ بەردى. بۇ ئارقىلىق خىتاي ھاكىمىيىتىنىڭ ئۆز مۇستەملىكىچىلىكىنى پەردازلاپ كېلىۋاتقان « شىنجاڭنى ئېچىش ۋە گۈللەندۈرۈش » تونىنى يىرتىپ تاشلىدى. شەرقى تۈركىستان خەلقىگە بەختسىزلىكنىڭ يىلتىزىنى كۆرسىتىپ بەردى، ئۆز بەختسىزلىكىنىڭ يىلتىزىنى

ئوقۇغۇچىلار ھەرىكىتى » ياكى « 12 - دىكابىر ئوقۇغۇچىلار مىللى ھەرىكىتى » دەپ ئاتىلىشى كېرەك دەپ ئويلايمەن. دوستلىرىمىزنىڭ بۇ ھەرىكەتنى دېمۇكراتىك ھەرىكەت دەپ ئاتىشىدا، ھەرىكەتنىڭ شەكلىنى نەزەردە تۇتۇپ، يەنى مۇستەقىللىق كۈرىشىمىزدىكى قۇراللىق ھەرىكەتلەردىن پەرقلەندۈرۈش غايىسى بىلەن دەۋاتقانلىقىنى چۈشىنىمەن، مېنىڭچە ئوقۇغۇچىلار ھەرىكىتى دېيىشمۇ مەزكۇر غايىگە ئۇيغۇرىدۇر، ئەمما بۇخىل ھەرىكەتلەرنى دېمۇكراتىك ھەرىكەت دەپ ئاتاشنىڭ خاتالىقى بۈگۈن بەك كۆزگە چېلىقىپ كەتمەيۋاتقىنى بىلەن كېيىنكى يىللاردا، داۋامىمىز جىددى بىر خەلقئارالىق مەسىلىگە ئايلانغان ۋە ھەل قىلىش چارىسى بەلگۈلىنىدىغان چاغلاردا بۇ خاتالىقنىڭ تۇغۇرىدىن قىيىنلىشىدۇ.)

ھەرىكەتنىڭ ئەھمىيىتى

بىلىپ تۇرۇپ ئۇنىڭ تېشىغا چىقىرالمىيۋاتقانلارغا پۇخادىن چىققۇدەك ئۇلۇغ ۋە راھەت بىر نەپەس بېغىشلىدى. دىكابىرچىلار قىسقا ۋاقىت ئىچىدە كەڭ كۆلەمدە ۋە تىز تەشكىللىنىشتەك تەشكىلاتچانلىقى بىلەن ھەم قەتئى ئىرادىسى بىلەن، بۇ يېڭى بىر ئەۋلات ئۇيغۇر نەسلىنىڭ ئۆز تەقدىرىنى ئۆزى بەلگىلىيەلگۈدەك سىياسى ساپاغا ئىگە ئىكەنلىكىنى كۆرسەتتى، بۇ ئارقىلىق دۈشمىنىنى ئالاقزادە قىلدى. خەلقنى ئۇمۇتلەندۈردى. ۋاڭ ئىنماۋى (ۋە تىنىمىزدىكى خىتاي ھۆكۈمرانى) كېيىنكى يىللاردا « شىنجاڭغا ئاساسى خەۋپ مەملىكەت ئىچى، سىرتىدىكى مىللىي بۆلگۈنچىلەردىن كىلىدۇ » دىگۈزگەن رىئالىقلاردىن بىرى. 12 - دىكابىر ھەرىكىتىدۇر. 1990. يىللاردىن بۇيان قايتا جانلانغان مۇستەقىللىق كۈرىشىمىزدە 12 - دىكابىر نىڭ بەلگىلىك دەرىجىدە ئۇيغۇرتۇش ۋە قوزغۇتۇش رولى باردۇر.

قۇرۇلتاي رەھبەرلىرى تۈركىيەنىڭ مىنىستىر ۋە پارلامىنت ئەزالىرىغا مەلۇمات بەردى



چەتئەللەردىكى ئۇيغۇر تەشكىلاتلىرىنىڭ پائالىيەتلىرىنى (داۋامى 7 - بەتتە)

ئۆز خەۋرىمىز: يېقىنقى مەزگىللەردىن بۇيان خىتاي ھاكىمىيىتىنىڭ

تارىخى سەلەنە ئىلىرىمىزدىن پەخىرلىنىش - « پۇچۇق تۆھپە » لەرگە ئېسىلغانلىقىمۇ؟

(مۇلاھىزە)

نەنۋەر

(بېشى 34 - ساندا)

« بىزنىڭكىلەر » نىڭ روھىغا سىڭىپ كەتكەن بېقىندىچىلىق ۋە ئىتائەتچىلىكتىن پەخىرلىنىش مەدۇق؟ ئىككى يىلدا بىر قېتىم پىلىكىگە ياغ تېمىتىپ، ئۆچۈرمەي كېلىۋاتقان « ئىشلىرىمىز » دىن پەخىرلىنىش مەدۇق؟ بىزنىڭكىلەردىن يېتىشىپ چىققان « خىتاي دىموكراتىيىلىرى » نىڭ « بال » « دۇمباقچىلىرىدىن ئۆلگە ئالامدۇق؟ » - بىز تېخى 50 يىل بۇشۇكتە يېتىپ نەمىدىلا ئايىنى چىققان بۇۋاقتەك كېتىۋاتقان داۋايىمىمىزدا ئىپتىخارلانغىدەك بۇيۇك نەتىجىلەرگە ئېرىشكىنىمىز يوق.

نەپسۇس، بۇرۇنقىلار بەرپا قىلغان سەلتەنەتنى كېيىنكىلەر تۇتۇپ تۇرالمىدى. ئەگەر بىزدە ئەينى زاماندىكىدەك ھەيۋە، ۋىجدان، غۇرۇر بولغان بولسا، ئەلۋەتتە قېرىنداش مىللەتلەر ئالدىدىمۇ ھازىرقىدەك نەزەردىن ساقىت بولاتتۇقمۇ؟ سىياسىي كۈچىمىز كۈندىن - كۈنگە خۇنۇكلەشمىگەن بولسا، ئەشۇ قېرىنداشلىرىمىز دۈشمىنىمىز بىلەن سىياسىي بىرلىكسەپ تۈزۈشكە جۈرئەت قىلغان بولاتتىمۇ؟ مەنپەئەت توقۇنۇشلىرىدا كوزېر، سىياسىي ئويۇنلىرىدا « پېشكا » قىلاتتىمۇ؟ بىزنىڭكىلەر چىچىلاڭغۇلىغىمىزدىن مەدەت ئالمىغان بولسا، دۈشمىنىمىزگە ئىككى پۇلغا ساتاتتىمۇ؟ بىز نىمىشكە ھازىرقىدەك ئۈمىتىمىز ھالغا چۈشۈپ قالدۇق؟ نىمىشكە بۇ قەدەر غۇرۇرسىز بولۇپ قالدۇق؟ - دېمەك، ناھايىتى كۆپ ئادەملىرىمىزنىڭ « تۈگەشتۈق » دەيدىغان ئۈمىتىمىز، قاتتىق ئىدىيەنىڭ قۇلى بولۇشى دەل بىزنىڭ « پۇچۇق تۆھپە » لەرگە سەل قاراپ، خەلقىمىزگە ئىدىيە جەھەتتىن توغرا يېتەكچىلىك قىلالىغانلىقىمىزدىن، روھىي ئوزۇق بەرمىگەنلىكىمىزدىن، ئۇلارنىڭ ئۈمىت - ئىشەنچ تۇرغۇزۇشىغا تۈرتكە بولالمىغانلىقىمىزدىن يۇقۇرقىدەك ئېچىنىشلىق رىئال ئاقىۋەتلەرگە دۇچ كېلىۋاتىمىز.

ۋەتەنپەرۋەرلىك تەربىيەسى قانداقتۇر ئاسارەتتىكى بىر مىللەتكىلا ۋە ۋەتەنپەرۋەرلىك روھى ئاجىز بولغان خەلقلەرگىلا ئېلىپ بېرىلىدىغان تەربىيە ئەمەس، بەلكى ۋەتەن ئىگىسى بولغان ھەرقانداق بىر مىللەتكە ۋە مۇستەقىل دۆلىتى بار، دۆلەتنىڭ خوجاىنى بولغان

ئەنۋەر جان نۆۋەتتە ئافغانىستانغا خوشنا بولغان شەرقىي تۈركىستان مەسلىسىنىڭ دۇنيا سىياسىي سەھنىسىدە مۇھىم مەزمۇنلارنىڭ بىرى بولۇۋاتقانلىقىنى ئەركىن دۇنيادىكى دېموكراتىك كۈچلەرنىڭ ۋە خەلقئارالىق تەشكىلاتلارنىڭ ئۇيغۇرلارغا كۆڭۈل بۆلۈپ كېلىۋاتقانلىقىنى ئەسكەرتىپ ئۆتتى ۋە تۈركىيە ھۆكۈمىتىدىن ئۇيغۇرلارنىڭ ئىنسان ھەقلىرى مەسلىسىگە ئەھمىيەت بېرىشىنى ئىلتىماس قىلدى.

بۇندىن بۇرۇنمۇ قۇرۇلتاي رەئىسى ئەنۋەر جان ۋە قۇرۇلتاينىڭ بەزى رەھبەرلىرى تۈركىيە ھۆكۈمىتىنىڭ يۇقۇرى دەرىجىلىك ئەمەلدارلىرى بىلەن بىر قانچە قېتىم ئۇچرۇشۇپ، كومۇنىست خىتاي ھاكىمىيىتىنىڭ ئۇيغۇر خەلقىنى يوقۇتۇش ئۈچۈن يۈرگۈزۈۋاتقان سىياسىي ۋە دېپلوماتىك سەھنىلەردىكى شۇملۇقلىرى ھەققىدە تەپسىلىي مەلۇمات بەرگەن ھەم تۈركىيە ھۆكۈمىتىدىن، تۈركىيە خەلقىگە قان - قېرىنداش بولغان ئۇيغۇر خەلقىگە ئىگە چىقىشىنى تەلەپ قىلغان ئىدى.



گىرمانىيەدىكى ئۇيغۇرلار مۇزاپىتى كۈللىكتىن ھالدا ئەبىرىكلىدى

خەلقىمىزنى بىرلىك - باراۋەرلىككە، ئۆزئارا ياردەمگە ۋە مۇستەقىللىق كۈرىشىمىزگە ئاكتىپ قاتنىشىشقا چاقىردى. بولۇپمۇ ئەركىن ئالىپتېكىن كۈللىكتىن ھېيتلاش پائالىيىتىدە قىلغان سۆزىدە، ئۇيغۇر خەلقىنىڭ خىتاي مۇستەملىكىچىلىرىگە قارشى ئېلىپ بېرىۋاتقان كۈرەشلىرىنىڭ ھەققانى ۋە يوللۇق بىر كۈرەش ئىكەنلىكىنى، خەلقىمىزنىڭ بۇخىل كۈرىشىنىڭ بارغانسېرى دۇنيا جامائەتچىلىكىنىڭ كۈچلۈك ھېسداشلىقىغا ۋە قوللىشىغا ئېرىشىپ كېلىۋاتقانلىقىنى، ئەمما كومۇنىست خىتاي ھاكىمىيىتىنىڭ خەلقىمىزنىڭ ئۆز تەقدىرىنى ئۆزى بەلگىلەش ھوقۇقىنى قولغا كەلتۈرۈش ئۈچۈن ئېلىپ بېرىۋاتقان ھەققانى كۈرىشىنى قانداقتۇر « تېرورسىتىك ھەرىكەت » دەپ قارىلاشقا ئۇرۇنۇۋاتقانلىقىنى، ئەسلى تېرورسىتىك نەق خىتاي ھاكىمىيىتىنىڭ ئۆزى ئىكەنلىكىنى ئالاھىدە ئەسكەرتىپ ئۆتتى.

(بېشى 6 - بەتتە) توسۇش ئۈچۈن ئېلىپ بېرىۋاتقان بىر قاتار دېپلوماتىك ھەرىكەتلىرى، بولۇپمۇ يىللاردىن بۇيان چەتئەللەردىكى شەرقىي تۈركىستان مىللىي ھەرىكىتىنىڭ مۇھىم پائالىيەت مەركەزلىرىنىڭ بىرى بولۇپ كەلگەن تۈركىيە بىلەن بولغان تۈرلۈك مۇناسىۋەتلىرىنى كۈچەيتىشكە ئەھمىيەت بېرىپ كېلىۋاتقانلىقىغا قارشى، « شەرقىي تۈركىستان (ئۇيغۇرىستان) مىللىي قۇرۇلتىيى » مەركىزى ئورگىنى 6 - نويابىر كۈنى قۇرۇلتاي رەئىسى ئەنۋەر جان باشچىلىقىدىكى بىر ھەيئەت تۈركىيەنىڭ پايتەختى ئەنقەرەدە تۈركىيە ھۆكۈمىتىنىڭ بەزى مۇناسىۋەتلىك مىنىستىر ۋە پارلامېنت ئەزالىرى بىلەن، شۇنداقلا بىر قىسىم سىياسىي پارتىيەلەرنىڭ مەسئۇللىرى بىلەن ئايرىم - ئايرىم ھالدا كۆرۈشۈپ، ئۇلارغا بۇ يىل ئۆكتەبىردە ياۋرۇپا پارلامېنتىدا چاقىرىلغان ئۇيغۇرلار ھەققىدىكى خەلقئارالىق مۇھاكىمە يىغىنى ۋە 3 - نۆۋەتلىك مىللىي قۇرۇلتاي ھەققىدە شۇنداقلا ۋەتەن ئىچى ۋە سىرتىدىكى ئۇيغۇرلار ھەققىدە مەلۇمات بەردى. يۇقارقى كۆرۈشۈشلەر جەريانىدا

ئۆز خەۋىرىمىز: گىرمانىيەدە ياشاۋاتقان ئۇيغۇرلار بۇيىللىق مۇبارەك روزا ھېيتىنى « شەرقىي تۈركىستان (ئۇيغۇرىستان) مىللىي قۇرۇلتىيى » مەركىزى ئورگىنىنىڭ ئورۇنلاشتۇرۇشى بىلەن مېيۇنخېن شەھىرىدىكى مەلۇم بىر زالدا كۈللىكتىن ھالدا قۇتۇلۇقلىدى. ھېيت كۈنى ئەتىگەندە مېيۇنخېن شەھىرىدىكى ئۇيغۇرلار ئالدى بىلەن قۇرۇلتاي مەركىزى ئورگىنىدا جەم بولۇپ بىرلىكتە ھېيت نامىزى قىلدى، چۈشتىن كېيىن ئۆتكۈزۈلگەن كۈللىكتىن ھېيتلاش پائالىيىتىگە، مەشھۇر ئۇيغۇر سىياسىي ئەر كىن ئالىپتېكىن، قۇرۇلتاي مەسئۇللىرى ۋە گىرمانىيەنىڭ مېيۇنخېن شەھىرىدە ياشاۋاتقان ئۇيغۇرلاردىن بولۇپ بىر قانچە يۈز كىشى قاتناشتى. ناخشا - مۇزىكىلىق ۋە مىللەتچە تائاملار بىلەن ئۆتكۈزۈلگەن كۈللىكتىن ھېيتلاش پائالىيىتىدە، قۇرۇلتاي رەئىسى ئەنۋەر جان ۋە ئەركىن ئالىپتېكىنلەر سۆز قىلىپ، پۈتۈن ئۇيغۇر خەلقىنىڭ بايرىمىنى تەبرىكلەش بىلەن بىرگە،

ھاجى ياقۇپ ئاكا مۇستەقىللىق

ھەرىكىتىمىزنىڭ يۇلتۇزى ئىدى

(قىسقا ئەسلىمە)

ئەنۋەر جان



ئىككىمىز يالغۇز ئولتۇرۇپ ئىككى سائەتكە يېقىن سۆھبەتلەشكەن ئىدۇق ۋە سۆھبىتىمىزنىڭ ئاخىرىنى شۇ ھەپتىنىڭ ئاخىرى قەيسىرى شەھرىدە ئۇچراشقاندا ئېلىپ بارماقچى بولغان ئىدۇق. رەھمەتلىك ھاجىكام تىمەن ۋە ساغلام كۆرۈنەتتى، خۇددى ياش يىگىتلەردەك تىك تۇراتتى ۋە ناھايىتى تىز يۈرەتتى. بۇقېتىمقى ئۇچۇشۇشىمىزدا ھاجىكامنى ئەنقەرەدىن ئىستانبۇلغا كۆچۈرمەكچى بولغان ۋە ئىستانبۇلدا مىللىي قۇرۇلتىيىمىزنىڭ تەتقىقات ئىنستىتوتىنى قۇرۇپ، ھاجىكام بۇ ئورگاننى بىۋاسىتە باشقۇرىدىغان بولغان ۋە كىيىنكى ئۆمرىدە يېزىلماي قالغان بەزى موھىم ئەسلىمە ۋە تارىخىي ئەسەرلىرىنى يېزىپ پۈتتۈرمەكچى بولغان ئىدى. شۇ كۈنى رەھمەتلىك ئاكىمىز ماڭا: «ئوغلۇم، ئۆمرۈم ئاز قالدى، ئۆمرۈمنىڭ بۇ قالغان قىسمىدا ئىچىمدىكىلەرنى قەلەمگە ئېلىپ، سىزىلەرگە، ياش ئۇيغۇر ئەۋلاتلىرىغا قالدۇرۇپ كەتسەم راھەت كۆز يۇمالمايمەن، ئۇيغۇر تەتقىقات ئىنستىتوتىنى قۇرۇپ، بۇ ئۇلۇغ ئىشقا ئىمكان يارتىشقا تىرىشۇۋاتسىز، سىزگە كۆپ رەخمەت» دىگەن ئىدى. شۇ كۈنكى ئۇچۇشۇشىمىزدا ھاجى ئاكام بىلەن ئىككى - ئۈچ كۈندىن كېيىن

تۈركىيەنىڭ قەيسىرى شەھرىدە قايتا كۆرۈشمەكچى بولۇپ خەيىرلەشكەن ئىدۇق، ئەپسۇسكى بۇ قېتىمقى ئۇچۇشۇشىمىزنى بىزنىڭ ئاخىرقى قېتىملىق ئۇچۇشۇشىمىز ئىكەنلىكىنى ھېچ تەسەۋۋۇر قىلمىغان ئىدىم. ئەمما ئىككى كۈندىن كېيىن قەيسىرىدە ھاجى ئاكامنىڭ ئەنقەرەدىن كېلىشىنى كۈتۈپ تۇرسام ئۇشتۇمتۇت ئۇنىڭ ئۆلۈم خەۋىرى كەلدى ۋە مەن بۇ شۇم خەۋەرنى ئاڭلاپ ھاڭ - تاڭ قالدىم، پۈتۈن تاغۇ - تاش ئۈستۈمگە يىقىلغاندەك بولدى. ئەمما، «ئەلۋەكەللە» دېيىشتىن باشقا چارەم يوق ئىدى. 3 - نويابىر كۈنى قەيسىرىدىن دەرھال ئەنقەرەگە كەلدىم ۋە 4 - نويابىر كۈنى ھاجىكامنى ئۆز قولۇم بىلەن يەرلىككە قويدۇم. مەرھۇم ھاجىكامنى يەرلىككە قويۇش ئىشنىڭ ماڭا نېسىپ بولغانلىقىدىن چەكسىز پەخىرلەندىم. مەرھۇمنىڭ ياتقان يېرى جەننەتتە بولغاى، ئۇنىڭ بىزگە قىلغان ۋەسىيىتى مىللىي مۇستەقىللىق يولىمىزدا بىزگە يار بولغاى! ئەسەرلەر داۋامىدا تاللىنىپ، پىشقان بىز ئۇيغۇرلارنىڭ «ئۇيۇشماقلىق» خۇسۇسىيىتى تېخىمۇ مۇكەممەللەشپ، مىللىي ئازاتلىق كۈرىشىمىزنىڭ چىرىقى بولغاى!

مىللىي ئۇستازىمىز ھاجى ياقۇپ ئۈچۈن

گېرمانىيەدە مەخسۇس نەزىر ۋە قۇرئان - تىلاۋەت ئۆتكۈزۈلدى

گېرمانىيەنىڭ مىيۇنخېن شەھرىدە ئايرىم - ئايرىم ھالدا نەزىر - چىراق ۋە خەتە - تىلاۋەت ئۆتكۈزۈلدى. يۇقارقى ئىككى قېتىملىق نەزىر ۋە خەتە - تىلاۋەتتە مەرھۇمنىڭ روھىغا ئاتاپ ياش دىنىي زاتلىرىمىز تەرىپىدىن قۇرئاننى كېرىم ئوقۇلدى ۋە مىللىي ئۇستازىمىز ھاجى ياقۇپ ئاكىمنىڭ تەرجىمەھالى ۋە كۈرەش ھاياتى گېرمانىيەدىكى ئۇيغۇر جامائىتىگە تەپسىلىي تونۇشتۇرۇلدى.

ئۆز خەۋىرىمىز: مەشھۇر ئۇيغۇر ئالىمى ۋە «شەرقىي تۈركىستان (ئۇيغۇرىستان) مىللىي قۇرۇلتىيى» سىياسىي مەسلىھەت كېڭەشچىسى رەئىسى مەرھۇم ھاجى ياقۇپ ئانات ئەپەندىنىڭ ۋاپاتى مۇناسىۋىتى بىلەن، 11 - ئاينىڭ 12 - كۈنى ۋە 12 - ئاينىڭ 23 - كۈنلىرى «شەرقىي تۈركىستان (ئۇيغۇرىستان) مىللىي قۇرۇلتىيى» مەركىزى ئورگىنى، قۇرۇلتاي قارمىقىدىكى «ياۋروپا شەرقىي تۈركىستان بىرلىكى» ۋە دۇنيا ئۇيغۇر ياشلىرى قۇرۇلتىيى بىلەن «شەرقىي تۈركىستان ئىنفورماتسىيون مەركىزى» تەرىپىدىن

قوبۇل قىلىنىپ، قۇرۇلتىيىمىزنىڭ نامى - «شەرقىي تۈركىستان (ئۇيغۇرىستان) مىللىي قۇرۇلتىيى» دەپ ئاتالغان ئىدى. بۇ ئارقىلىق ھەم «ئۇيغۇرىستان» كەلىمىسىنى ياقلىغۇچىلارغا، ھەم «شەرقىي تۈركىستان» كەلىمىسىنى ياقلىغۇچىلارغا ھۆرمەت قىلىنغان، شۇنداقلا ئورۇنسىز تالاش - تارتىش ھەم ئىختىلاپنىڭ ئالدى ئېلىنغان ئىدى.

مەرھۇم ھاجىكام ماڭا ۋە مەن ئارقىلىق ئۇيغۇر ئەۋلاتلىرىغا قىلغان ۋەسىيىتىدە: «ئاۋال ئۇيغۇرلارنىڭ بىرلىكىنى، باراۋەرلىكىنى، ئىتتىپاقلىقىنى ۋە ئۆملۈكىنى بەرپا قىلىشىمىز شەرت. ئۆز تىلىغا، مىللىي ۋە مەدەنىي ئۆرپ - ئادەتلىرىگە ئىگە بولالمىغان، دىنىي ئېتىقاد ۋە ئەخلاقتىن ئۇزاقلاشقان، بىر - بىرىنى سۆيىمگەن ۋە بىر - بىرىگە ئىشەنمىگەن ھەرقانداق بىر مىللەت يوقۇلۇشقا مەھكۇمدۇر!» دىگەن ئىدى. بۇقېتىم تۈركىيەگە قىلغان سەپىرىم جەريانىدا ئىستانبۇلدىن ئەنقەرەگە بېرىپ ھاجى ياقۇپ ئاكا بىلەن 31 - ئۆكتەبىر كۈنى «تۈرك تىلى ۋە تارىخى تەتقىقات مەركىزى» دىكى ئىشخانىسىدا

ئۇيغۇر مىللىتىنىڭ قەھرىمان ئەۋلادى ھاجى ياقۇپ ئاكا ۋە تەن سىرتىدا ھەم مۇستەقىللىق ھەرىكىتىمىزنىڭ يۇلتۇزى، تۈۋرىكى، يولباشچىسى ۋە ھاياتىتىكى مەنىۋى ئاتىسى ئىدى. ئۇ، مىللىي مۇستەقىللىق كۈرىشىمىزنى تەشكىلى تۈردە دۇنيا سىياسى سەھنىسىگە ئېلىپ چىققان «شەرقىي تۈركىستان (ئۇيغۇرىستان) مىللىي قۇرۇلتىيى» نىڭ ئاساسچىسى، بايراقدارى ۋە باش مەسلىھەتچىسى ئىدى. گەرچە ئۇ شەرقىي تۈركىستاندىكى پانتۇركىستىم ھەرىكىتىنىڭ باشلامچىسى ۋە قوغدىغۇچىلىرىنىڭ بىرى بولسىمۇ، ئەمما ئۇ ۋە تەن سىرتىدىكى مىللىي ھەرىكىتىمىزنىڭ بىرلىك - باراۋەرلىكىنى ساقلاش ۋە مىللىي كۈرەش سېپىمىزدىكىلەرنىڭ ئېدىلوگىيە جەھەتتىكى پۈتۈنلىكىنى قوغداش مەقسىدىدە، 1999 - يىلى گېرمانىيەدە 2 - نۆۋەتلىك مىللىي قۇرۇلتىيى چاقىرىلغاندا، قۇرۇلتاينىڭ نامىنى ھەم شەرقىي تۈركىستان، ھەم ئۇيغۇرىستان كەلىمىلىرى بىلەن بىرگە ئاتاش ھەققىدە تەكلىپ بەرگەن ۋە ئۇنىڭ تەكلىپى

ئادرېسىمىز:

Ostturkistanischer
(Uigurischer) National
Kongress

Roman str.36a
80639 Munchen Germany
Tel: 0049 89 55 86 99 86
178 35 25

Fax: 0049 89 55 86 99 87
178 35 25

Internet:
www.eastturkistan.com
E-mail: ETNC@onlinehome.de

ياردەم بېرىشنى
خالق
ۋە تەنداشلىرىمىز
ئۈچۈن بانكا ھېساب
نومۇرىمىز:

Ostturkistanische
(Uigurischer)
National Kongress
Deutsche Bank
Konto Nr: 2009207
BLZ: 70070024

گېزىتىمىزدە ئېلان قىلىنغان
ماقالىلارنىڭ مەۋقەسى
ئاپتورلىرىمىزغا ئائىتتۇر،
گېزىتىمىزگە ئەۋەتىلگەن
ماقالىلار قايتۇرۇلمايدۇ،
ۋە تەن ھەققىدىكى مۇھىم
ئاخبارات - ئۇچۇرلارغا
مۇۋاپىق ھەق بېرىلىدۇ.

گېزىتىنىڭ نازارەتچىلىرى:

ئابلېكىم باقى ئىلتەمىر (ئامېرىكا)
سىدىقھاجى رۇزى (ئامېرىكا)
نەخمەت ئىكەمبەردى (ئاۋستىرالىيە)
سىيىتجان قەيسەر (ئۆزبېكىستان)
توختاخۇن ئەركىن (سەئۇدى ئەرەبىستان)
نەسقەر جان (گېرمانىيە)
قەھرىمان غوجامبەردى (قازاقىستان)
سابىت ئابدۇراخمان (قازاقىستان)

گېزىتىمىزنىڭ ساھىبى قۇرۇلتاي نامىدىن:

ئەنۋەر جان
مەسئۇل مۇھەررىر:
پەرھات مۇھەممىدى
تەھرىرلەر:
تۇرغۇنجان ئالاۋدۇن
ناسىم فىدا
كومپيۇتېرغا ئالغۇچى:
ئالىمجان مۇھەممەت
كورىكتۇر:
ئۇچقۇن قەشقىرى